
ВЯЛІКАДЗЯРЖАЎНЫ ШАВІНІЗМ 
НА БЕЛАРУСІ 


(Адказ «кандыдату і акадэміку» Пятру Петрыкаву) 


Беларускі савецкі гісторык Пётр 
Петрыкаў, аналізуючы ў газэце «Сов. 
Белоруссия» (26.1У.89) моўную праб- 
лему Беларусі. напісаў аб тым. дзе ня 
трэба шукаць ейных каранёў. «Карані 
цяперашняе моўнае сытуацыі ў 
БССР, -- кажа ён, -- трэба шукаць не ў 
прымусовай русыфікацыі і расейскім 
савецкім шавінізьме, якога ня было 1 
няма». У чым карані «цяперашняе моў- 
нае сытуацыі», дзе іх трэба шукаць, 
Петрыкаў -- доктар гістарычных на- 
вук -- так і не напісаў. Яму карцела за- 
явіць на старонках «Сов. Белоруссии», 
што дамаганьне Беларусаў прызнаць 
беларускай мове статус дзяржаўнае мо- 
вы «не имеет под собой: необходимых 
оснований». 


Рэч у тым, што на Беларусі цяпер 
дамаганьні дзяржаўнага статусу для 
роднае мовы гучаць усё галасьней і 
шырэй у артыкулах, лістох у рэдак- 
цыі, на сходах, мітынгах і дэманст- 
рацыях. Сакратар Менскага гаркому 
партыі П. Краўчанка на сустрэчы з 
членам Палітбюро В. Мядзьведзевам у 
Менску на пачатку сакавіка сёлета і 
нядаўна ў «Настаўніцкай Газэце» 
(22.ЦШІ) прызнаё: «колькаснае наза- 
пашваньне нэгатыўных момантаў у 
сфэры нацыянальнай культуры І МОВЫ 
не магло ня прывесьці да непазьбеж- 
нага абвастрэньня і эмацыянальнага 
“выбуху” ў асяродзьдзі інтэлігенцыі. 
Іхні боль трэба зразумець і падзя- 
ЛІЦЬ». 


Але Петрыкаву (усе гістарычныя 
працы якога, дарэчы, напісаныя пара- 
сейску) боль за беларускую мову, Ві- 
даць, чужы, і гісторык разам з газэтай 
«Советская Белоруссия» муціць ваду. 
каб якраз нельга было разгледзець тыя 
«карані моўнае сытуацыі», якія ён 
узяўся шукаць. Петрыкаў сваю здраду 
мове і справе ейнае абароны падмацоў- 
вае спасылкай на Леніна: «В нацио- 


нальных отношениях, учил Ленин, луч-. 


ше недосолить, чем пересолить». Па- 
водля Петрыкава, гэта не «перасол», 
калі народ дажыўся да таго, што па га- 
радох ды мястэчках цэлай рэспублікі 
няма ніводнае школы зь беларускаю 
моваю наўчаньня. 


Але мы таксама чытаем Леніна 1 ве- 


дасм ягоныя выказваньні пра вяліка- 
дзяржаўны шавінізм... супраць якога 1 


Ленін пратэставаў і кампартыя сваім 
часам пастановы прыймала. Супраць 
яго ў сярэдзіне 1920-х.гадоў пісаў і Ян- 
ка Купала свае палымяныя вершы, што 
данядаўна былі яшчэ пад забаронай у 
БССР. У вершы «Акоў паломаных 
жандар» (з падзагалоўкам: «На палемі- 
ку ў “Савецкай Беларусі”», якая ў 1926 г. 
выходзіла яшчэ пабеларуску) Купала 
пісаў: 


Акоў паломаных жандар, 
Сьліўнём зарыўшыся ў нару, 
Сядзіць расейскі чынадрал, 
«Слуга ацечаству, цару». 


«ет е. е е е з. е аза аж ое зато 9 ее еа" з 


Ён, гэты ськінуты сатрап, 

Ня знае, што ў свабодзе жыць: 
Яму дай вісельню, дый каб 

На ёй «языкі» ўсе ўшчаміць. 


Не па нутру, як сьмерць, яму, 
Што беларускае дзіцё 
Бяжыць у сьцюжую зіму 

У школу пазнаваць жыцьцё. 


Спужаўся. што хлапчук ў лапцёх. 
Напоўадзеты вёскі сын, 
У роднай мове ўчыцца змог? 

СО, стыдна, рускі «гражданін»! 


Чыталі калі-небудзь гэты Купалаў 
верш, таварыш Петрыкаў?.. А можа 
ведаеце цяперашнюю статыстыку: 
колькі беларускіх дзяцей пазнаюць 
жыцьцё ў школе ў роднай мове? 


Вартаўнікі імпэрыі, і царскае і са- 


гвецкае, заўсёды баяліся, што карані 


сэпаратызму, сэцэсія, «адзьдзяленьне 
ад Саюзу» тояцца ў нацыянальнай сьве- 
дамасьці, нацыянальнай мове. У Васі- 
ля Быкава ёсьць адзін такі пэрсанаж, 
які свайму земляку ў войску на пы- 
таньне, чаму-ж ён раней ня прызнаўся. 
што ён -- Беларус, адказвае: «Каб не 
адзьдзяляцца»... 


Петрыкаў цытуе Леніна, каб хаця 
«не перасаліць» цяпер у справе звароту 
Беларусам адабранае ад іх роднае 
мовы. Але Ленін пісаў і гэткае: «Калі 
Фінляндыя. калі Польшча, Украіна 
адзьдзеляцца ад Расеі, у гэтым нічога 
благога няма. Што тут благога? Хто гэ- 
та скажа, той шавініст». Дык хто сёнь- 
ня вялікадзяржаўны шавініст у БССР: 
той, хто за дзяржаўнасьць беларускае 
мовы, ці той, хто супраць? 

Наяўнасьць расейскага шавінізму на 
Беларусі пацьвярджаецца ня толькі 
тым, што пісаў Ленін і супраць чаго 
выступаў Купала, а й тым, што пішуць 
нашы сучасьнікі. Прыкладам. народ- 
ны паэт Пімен Панчанка. Панчанка 
хоць і не тытулаваны акадэмік, але ў 
прыродзе моўных «каранёў» разь- 
біраецца. 


(Працяг на 2-й 6.) 


АПУБЛІКАВАНАЯ ПРАГРАМА 
БНФ 


У трох нумарох самвыдавецкага бю- 
летэню «НАВІНЫ Беларускага Народ- 
нага Фронту за Перабудову “Адраджэнь- 
не”» (Мэ 21988, 2/471989 і 3'1989) апублі- 
каваныя Матар'ялы да праекту Прагра- 
мы БНФ. Матар'ялы складаюцца з разь- 
дзелаў: Прадмова. Сувэрэнітэт. Дэма- 
кратыя. Правы чалавека. Эканоміка. 
Сацыяльная справядлівасьць. Ахова 
здароўя. Экалёгія. Этыка і мараль- 
насьць. Рэлігія. Нацыянальнае пытань- 
не. Мова. Культура. Адукацыя й навука. 

Уплывовы брытанскі каталіцкі часа- 
піс Тре ТаМеі (29.ІУ.89) даволі дакладна 
пераказаў разьдзел праграмы БНФ аб 
рэлігіі. 


Сяргей Законьнікаў 


Страх 


Беце камень, деце, 
Агню даставацйце. 
З народнай песьні. 


Хоць выйшлі на сьвятло з глухіх 
скляпеньняў, 
Але яшчэ адкрыць баімся вочы. 
З палёгкай выціснуць з душы 
здранцьвеньне 


І рабскую пакорлівасьць ня хочам. 


Такія мы. На гэта ёсьць прычына - 
Жылі ў краіне лагернай, астрожнай, 
Жывёльны страх перад плюгавым 
чынам 
Зьвіваў сабе гняздо ў крывінцы 
кожнай. 


Стаў нацыяналізм тутэйшай тэмай, 
Як шуфлем, лепшых пад яго гарнулі, 
Пяклі з даносаў справы на 
«нацдэмаў», 
Дзе кропку у канцы стаўляла куля. 


А зьверху над цівунскім, хіжым 
збродам 
Стаяў «наш бацька» самай строгай 
, вартай. 
Ён ня людзей, а цэлыя народы 
Зьнішчаў ці тасаваў, як шулер, 
карты. 


І чорны воран баляваў начамі, 
Ён каркаў і вучыў усіх бяз стомы, 
Што можна выйсьці ў «людзі», 
у «начальства» 
Цаною здрады самаму сьвятому. 


Сваімі крыламі ў крыві пялёхаў, 

Іх разьвінаў над лёсамі з размахам. 

І так дзядоў, бацькоў ён запалохаў, 

Што праўнукам яшчэ дрыжаць ад 
страху. 


Ды вось глыток жаданае свабоды, 
Свабоды мудрых думак, творчай 

працы. 
І кожны можа для свайго народа, 
Для будучыні нашай пастарацца. 


Рабочыя, сяляне, інжынеры, 
Вучоныя, настаўнікі, паэты -- 

Мы ўсе адна сям'я з высокай верай... 
Калі-ж, нарэшце, зразумеем гэта? 


Зноў дзеляць нас на чыстых і 
НЯЧЫСТЫХ, 

Запрэгчы хочуць у старую збрую. 

Ня толькі ў сквэрах з кульбай -- 
сталіністы, 

Яны яшчэ і судзяць, і кіруюць. 


А зь імі тыя, хто ў сваё карыта 

Дабро піхаў, каб аж падняўся коптур, 

Хто кроў смактаў зь дзяржавы і 
адкрыта 

Ёй гандляваў у розніцу і оптам. 


І чорны крук не адляцеў далёка, 
(А век у гругана гадоў пад трыста)), 


Глядзіць, глядзіць сваім крывавым 
вокам, 
Дзе ў зрэнцы помста сьвеціцца 
агніс“а 
Хто праўду скажа, тым -- праклён, 
пагрозы. 
Хай далей пад дуду былую скачуць!.. 
Калі памёр тыран, ліліся сьлёзы... 
Чаму па мове, мой народ, ня плачаш? 


Чаму ня скажаш: «Патрабую школы 
Вярнуць, і ўсё, што зь імі заняпала. 
Каб годна, вольна ў гарадох і сёлах 
Маё сьвятое слова загучала»? 


Чаму ня хочаш з крыўдаю змагацца 
І галаву ўгінаеш моўчкі ў плечы, 
Калі зямлю -- на ўсе вякі багацце - 
Дачасьнікі і труцяць, і калечаць? 


Чаму не разумееш і дагэтуль, 


“Што ловішся на простую нажыўку, 


Калі табе з чыноўных кабінэтаў 
Даюць падпісваць зжоўклую 
фальшыўку? 


Ты столькі вынес і пакут, і гора, 
Што заслужыў навечна назаўседы 
Мець лёс не нарыхтоўчае канторы, 


А роўнага між роўнымі народа. 


Сыноў, што зь вераю жыцьцё вянчалі, 
Ці-ж мала Беларусь узгадавала? 
Стаяць, як знак ахоўны, за плячамі 
Скарына, Каліноўскі і Купала. 


Народ мой, слухай голас іх прарочы, 
Ён не дарма трывожыць гаркатою. 
Прачніся, адкрывай шырока вочы, 

І не асьлепіць праўдаю крутою. 


Калі-ж і зараз ты не загукаеш, 
А будзеш жыць пад страхам і 
прынукай, 
Чарнобыль не такі яшчэ чакае 
Тваю зямлю 
тваіх дзяцей 
і ўнукаў... 
(З паэмы «Чорная быль», «ЛіМ», 21.ТУ.689) 


ТЫДЗЕНЬ Г ПАНЯВОЛЕНЫХ 
НАРОДАЎ У НЬЮ-ЁРКУ 
9-15 ліпеня 1989 г. 


Праграма 


Нядзеля, д ліпеня: 
9:00 гадз. ўраньні -- Збор групаў на 

59 вул. 15 авэню. 
10:00 гадз. -- Багаслужба ў катэдры 
Сьв. Партыка. 
11:00 гадз. -- Шэсьце па 5 авэню да 72 
вул. ў Цэнтральны парк. 
12:00 гадз. паўдня -- Афіцыйнае ад- 
чыненьне тыдня. Мастацкія паказы. 


Чацьвер, 13 ліпеня: 
11:00 гадз. ўраньні -. Дэманстрацыя 
за Свабоду перад Аб'еднанымі На- 
цыямі (42 вул. і І авэню). 


Сыбота, 15 ліпеня: 

3:00 гадз. пап. -. Цырымонія зачы- 
неньня ў Нямецкай Евангельска-лю- 
тэранскай царкве ў Брукліне (125-131] 
репгу 51.; забуау: Вогоцеп Наіі, ў 4. 5. 
В. М; СКагК 5і., ў 2 0г3). Пачастунак. 

ВІЕГАВОЭ5 


Вуеіоп55іап Меузрарег іп іе Ргее Ууопіа 
Рубіізпеа топіпіу бу 
ВУЕСОВОЭ5ІАМ-АМЕВІСАМ АЗЭОСІАТІОК, ІМС. 
Забтсгірноп 520 уеацу 
«БЕЛАРУС» - Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларусха-Амэрыканскае Задзіночаньне. 
Падпіска зь перасылкаю 20 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


ВЯЛІКАДЗЯРЖАЎНЫ ШАВІНІЗМ 


(Заканчэньпе зь 1-й 6.) 


Вось ён 1 піша ў газэце «Літаратура 
і Мастацтва» (якое, відаць, Петрыкаў 
ня чытае; нумар за 7 красавіка 1999 г.): 

«Дык чаму-ж амаль зьніклі наша мо- 
ва, нашы школы, наша культура? 

«Па першае, не памёр вялікадзяр- 
жаўны шавінізм. Гены вялікадзяр- 
жаўнай зьнявагі ўсяго беларускага пе- 
раходзяць ва ўсё новыя і новыя пака- 
леньні чыноўнікаў (у тым ліку й чы- 
ноўнікаў ад гістарыяграфіі! -- Я. З.). 
Часам гэтаму, як Ні дзіўна, дапамага- 
юць рускія савецкія пісьменьнікі. 
Адзін сучасны мудрагелісты маскоў- 
скі паэт нядаўна пісаў: “В древнем рус- 
ском городе Витебске жил великий ху- 
дожник Шагал”. Ня менш вядомы ма- 
скоўскі празаік сьцьвярджае ў адным 
са сваіх твораў”: “Белорусы -- те же 
русские”». 


Вось да гэткіх «мудрагелаў» і Пет- 
рыкаў належыць. Заявіўшы, што ра- 
сейскага савецкага шавінізму на Бела- 
русі «не было и нет», ён тут-жа піша 
далей: «Без России у Белоруссии нет 
прошлого (падкрэсьленьне наша -- 
Я. З.), без Советской России у БССР 
нет настояцего ий невозможно буду- 
іцее». 

Ня будзем займаца будучыняй, гу- 
ляць у футуралёгію. Пагаварэм пра гі- 
сторыю, пра мінуўшчыну ды пра інтэ- 
лектуальны (дый маральны) маразм, 
да якога скаціліся функцыянеры тыпу 
Петрыкава (якіх, на жаль, у Беларусі- 
Вандэі сёньня поўна яшчэ на адказных 
становішчах і ў партыі, і ў акадэміч- 
ным сьвеце, і ў органах друку). 

«Без России у Белоруссии нет прош- 
лого...» Як такую дурніну можа пі- 
саць «доктар гістарычных навук»?! На- 
ват прачытаўшы казённую «гісторыю 
БССР» ды прыклаўшы крышку розу- 
му, можна пабачыць, што Беларусь ад 
пачаткаў Вялікага Княства Літоўскага 
ў ХШ ст. да другое палавіны ХУЦІ ст., 
разьвівалася асобна ад Маскоўшчыны, 
якую Пётра Першы назваў Расеяй. 
Петрыкаў, які сваю кар'еру зрабіў на 
тэме «Советы депутатов трудяіцихся 
БССР и их роль в создании материаль- 
но-технической базы коммуниз- 
ма» відаць, ня меў часу зазірнуць у мі- 
нуўшчыну глыбей як 1917 год, ня было 
калі. Пра гэткіх «вучоных» у аднаго з 
сучасных паэтаў Беларусі ёсьць добры 
верш: 


Кандыдатам і акадэмікам 


ЦІ ня сьніўся вам просты, як ісьціна 
сон, хоць зрэдку, ну, хоць аднойчы: 
вам дазволілі зь целаў выпаўзьці 
І самым сабе глянуць у вочы, -- 


віртуозы сьлінявай палемікі, 
ад якой прасьмярдзелі:скрыжалі, 
кандыдаты і акадэмікі, 
што вучонымі так і ня сталі. 
(Зьніч. Рэха малітвы. Вершы зь Беларусі. 
Выд. «Беларус», Нью-Ёрк, 1988) 


Але вярнемся ад паэзіі да вучоных, 
да запраўдных вучоных. 


Цяпер у Савецкім Саюзе ідуць рых- 
таваньні да пленуму ЦК КПСС, што 
будзе прысьвечаны нацыянальным пы- 
таньням. Пасьля эканамічнае -- на- 
цыянальная найбольш пільная і най- 
больш выбуховая праблема. 

У часапісе «Вопросы истории 
КПСС» (Хе 4, 1989) зьмешчаны вялікі 
матар'ял «круглага стала» пад заг. «На- 
цыянальныя дачыненьні ў СССР: дось- 
вед гісторы! і сучаснасьць». Вось гаво- 
рыць расейскі гісторык В. Г. Чабата- 
рова, таксама доктар гістарычных на- 
вукаў, але асоба сумленная і бяз комп- 
лексу нацыянальнага халуйства: «У 
нас, --- кажа яна, - выйшаў свайго роду 
перакос. Калі вучоны належыць да 
нейкае карэннае нацыянальнасьці, ён у 
сваёй працы толькі зьлёгку кранецца 
тэмы змаганьня зь мясцовым нацыяна- 


лізмам і ў ніякім выпадку не закране 
пытаньня аб змаганьні зь вялікадзяр- 
жаўным шавінізмам». Гэта пра Пет- 
рыкава і да яго падобных! 

За тым-жа «круглым сталом» гісто- 
рык Чабатарова зазначыла: «Трэба 
сказаць таксама 1 аб тым, якую нэга- 
тыўную ролю адыграла сталінская 
канцэпцыя аб расейскім народзе як 
“старэйшым браце” 1 г.д... Мне ўяўля- 
ецца, кожны народ вялікі, кожны зра- 
біў уклад у сусьветную культуру. Ува- 
жаю, што гэткі падыход трэба право- 
дзіць ува ўсіх публікацыях». 

Алё-ж, трэба! Ды ў сёньняшняй ан- 
тыперабудовачнай Вандэі ў чыноўніц- 
кіх крэслах і шмат дзе за рэдактарскі- 
мі сталамі сядзяць закамплексаваныя 
«малодшыя браты», у публічных вы- 
ступленьнях якіх пераважаюць ноткі 
каньюнктуршчыны. 

Характарызуючы сучаснае пала- 
жэньне ў БССР, Зянон Пазьняк, стар- 
шыня «Мартыралёгу Беларусі», якога 
людзі назвалі «голасам сумленьня» 
свайго краю, сказаў унікліва й сьмела: 

«Я расцэньваю сёньняшнюю сытуа- 
цыю ў рэспубліцы як крызісную. “Лі- 
дэры” ужо даўно засьветчылі сябе як 
палітычныя банкроты, дзеля гэтага 
бязь зьмены асобаў у кіраўніцтве рэс- 
публікі перабудова далей ня пойдзе». 
Гэта словы Пазьняка латыскай расей- 
скамоўнай газэце «Советская Моло- 
дежь» (20.ГУ.89). «Советская Белорус- 
сия» гэткага выказваньня ня зьмесь- 
ціць. Яна друкуе інтэлектуальную 
муць Пятра Пётрыкава... 

. Янка Запруднік 


АБМЕН ПОМНІКАМІ 
Скарыну -- у Кракаве, 
Манюшку -- у Менску 


Намесьнік міністра культуры БССР 
Уладзімер Рылатка сказаў карэспан- 
дэнту БЕЛТА, гаворачы пра Дні поль- 
скай культуры, што плянаваліся на 19- 
29 красавіка ў Менску: «Мы цяпер аб- 
мяркоўваем плян ўзьвядзеньня ў нашых 
рэспубліках помнікаў -- Палякі хо- 
чуць паставіць у Менску Манюшку, а 
мы ў Кракаве- Скарыну». («Зьвязда», 
15.ІУ.89) 


32-ГІ АГУЛЬНЫ ЗЬЕЗД ЗГУРТАВАНЬНЯ 
БЕЛАРУСАЎ КАНАДЫ 


27 травеня 1969 г. ў Тароньце ў Бела- 
рускім Рэлігійна-Грамадзкім Цэнтры 
адбыўся 32-гі агульны зьезд Згурта- 
ваньня Беларусаў Канады (ЗБК). 

Перад пачаткам зьезду Архіепіскап 
БАІІЦ Мікалай адслужыў у царкве 
Сьв. Кірылы Тураўскага малебен за 
памыснасьць зьезду. 


Адкрыла нарады старышня ЗБК 
др. Раіса Жук-Грышкевіч. Мандатная 
Камісія ў складзе сп.сп. В. Навіцкага, 
М. Ганька й сп-ні Ю. Грыцук-Мэкар- 
скае, праверыўшы мандаты, прызнала 
зьезд правамоцным. Прэзыдыюм зьез- 
ду быў выбраны ў тым-жа складзе. 


Із справаздачаў выявілася, што два 
гады апошняе кадэнцыі былі надзвы- 
чай актыўныя. У 1987 г. быў наладжа- 
ны сымпозіюм на тэму «Грагедыя Бе- 
ларусі ў выніку чарнобыльскай ядзер- 
най катастрофы». ЗБК брала ўдзел у 
дэманстрацыі «Дня чорнае істужкі» ў 
Тароньце й Атаве -- угодкі сталінска- 
гітлераўскага пакту. Адзначанае было 
100-годзьдзе ад нараджэньня Алеся Га- 
руна й 125-годзьдзе «Мужыцкае Праў- 
ды». У 1988 г. быў пабудованы ў прош- 
чы ў Мідляньдзе на адзначэньне 1000- 
годзьдзя хрысьціянства ў Беларусі Бе- 
ларускі Крыж; супольна з БАЗА была 
зарганізаваная 15-я Сустрэча Белару- 
саў Паўночнай Амэрыкі. Вынікам 
рыхтаваньня Сустрэчы БПА сталася 
канфэрэнцыя прадстаўнікоў Белару- 
саў Канады, што адбылася 19-19 сакаві- 
ка 1959 г. ў Тароньце. 


Зьезд выказаў кіруючым і кант- 
рольным органам ЗБК абсалюторыюм 
з падзякай. 


У прынятым пляне працы ёсьць і 
такія пункты: браць удзел у падрых- 
тоўцы да перапісу насельніцтва Кана- 
ды ў 1991 г.; памагаць у пабудове помні- 
ка Кастусю Каліноўскаму на Баць- 
каўшчыне гэроя; памагаць у пабудове 


беларускага ліцэю ў Гайнаўцы: засна- 
ваць супольна з БАЗА літаратурны 
Фонд імя Франьцішка Багушэвіча, 
[50-я ўгодкі ад нараджэньня якога 
прыпадаюць на 1990 год. 

У Галоўную Ўправу ЗБК былі выб- 
раныя: сп. Мікола Ганько -- старшы- 
ня. сп-ня Ю. Грыцук-Мэкарская. і сП. 


сп. Б. Кірка. В. Касьцюкевіч, В. На- 


віцкі, С. Прахарук, Л. Паплаўскі. У 
Наглядную Раду ўвайшлі сп. К. Акула 
й сп. А. Маркевіч. У Сяброўскі Суд -- 
сп-ні О. Грыцук і Л. Рагуля. 

Зьезд закончыўся адсьпяваньнем бе- 
ларускага нацыянальнага гімну. 


Пасьля зьезду адбылася вечарынка. 
прыбытак зь якое прызначаны на пабу- 
дову беларускага ліцэю ў Гайнаўцы. У 
гэткі спосаб сябры ЗБК хацелі адзна- 
чыць 40-я ўгодкі свае арганізацыі 
(першы зьезд ЗБК адбыўся 28 травеня 
1949 г. ў Тароньце). У часе сяброўскага 
вечару было выражанае прызнаньне й 
пашана закладчыку ЗБК сп. Кастусю 
Акулу і тым, хто зь ім пачынаў аргані- 
зацыю. Сп. Акула падзяліўся ўспамі- 
намі з тых часоў, прыгадаў супольныя 
высілкі, надзеі й рашчараваньняў, ня- 
ўдачы й посьпехі. 


Былы старшыня ЗБК др. Раіса Жук- 
Грышкевіч прывітала беларускага 
пісьменьніка й закладчыка ЗБК, па- 
жадала яму багатых плёнаў у працы як 
на літаратурнай, гэтак і на грамадзкай 
ніве, ды ўручыла яму ад ЗБК на добры 
ўспамін малюнак «Руіны Наваградзка- 
га замку» выкананьня мастачкі Івонкі 
Сурвіла. Прамаўляў і новавыбраны 
старшыня ЗБК сп. Мікола Ганько. 


Сьвяткаваньне 40-годзьдзя ЗБК за- 
кончылася ў нядзелю, калі ў часе 
сьв. Літургіі маліліся мы за здароўе 
ягонага закладчыка ды за спорныя й 
многія гады Згуртаваньню Беларусаў 
Канады. 


Р. Жук-Грышкевіч 


АСЬВЕТЧАНЬНЕ 
БЕЛАРУСКАГА АБ'ЕДНАНЬНЯ АЎСТРАЛІІ 


Бяручы пад увагу тыя падзеі, якія ў 
цяперашнім часе адбываюцца ў краіне 
нашага паходжаньня -- Беларусі, дзе 
Беларускі народ змагаецца за лепшыя 
1 большыя, асабістыя 1 нацыянальныя 
правы, найстарэйшая ў Аўстраліі, ве- 
дамая 1 актыўная арганізацыя Аўстра- 
лійцаў беларускага паходжаньня, Бе- 
ларускае Аб'еднаньне Аўстраліі, хоча 
падаць да ведама наступнае: 


1. Мы, Аўстралійцы беларускага 
паходжаньня, цешымся і глыбока цэ- 
нім пануючую ў Аўстраліі свабоду, 
якая дазваляе нам, паміж іншага, ут- 
рымваць і перадаваць новым пака- 
леньням беларускія абычаі, мову, 
культуру Й г.д. 


2. Мы, Аўстралійцы беларускага 
паходжаньня, моцна асуджаем расей- 
скія камуністычныя рэжымы, Якія 
брутальна праводзілі палітыку русы- 
фікацыі Беларусі праз масавае фі- 
зычнае вынішчаньне Беларускага на- 
роду (нядаўна адкрытыя масавыя магі- 
лы ў Курапатах ля сталіцы Беларусі, 
Менску, -- адзін з дадатковых доказаў 
гэтай палітыкі генацыду), масавыя 
дэпартацыі, зьліквідаваньне Белару- 
скай мовы ўва ўрадавых і навучальных 
установах і г.д. 


3. Беларускае Аб'еднаньне Аўст- 
ралі поўсьцю падтрымоўвае змагань- 
не Беларускага народу за тыя правы 
асабістай свабоды і нацыянальнай не- 
залежнасьці, якія быццам-бы гаранту- 
юцца самой Канстытуцыяй Савецкага 


Саюзу і прызнаюцца Арганізацыяй 
Аб'еднаных Нацыяў, у якую Беларусь 
уваходзіць як незалежная краіна. 


4. Беларускае Аб'еднаньне Аўст- 
ралі заклікае ўрад Савецкага Саюзу 
прысьпешыць ход аднаўленьня волі І 
незалежнасьці Беларусі, так як і ўсіх 
іншых народаў пад кантролем Савец- 
кага Саюзу, з тым, каб запэўніць, што 
яны таксама будуць цешыцца свабодай 
у будучыні ---так як і мы заўсёды 
цешыліся свабодай тут, у нашай кра- 
іне Аўстраліі. 

А. Алехнік, 
Генэральны Сакратар БАА 


НОВЫЯ КОНСУЛЬСТВЫ 
У МЕНСКУ? 


БССР далучылася да Венскае кан- 
вэнцыі аб консульскіх сувязях, што 
была прынятая 24 красавіка 1963 году. 
Паводля прадстаўніка Міністэрства 
замежных справаў БССР М. Хвастова, 
гэты крок прадыктаваны «пашырэнь- 
нем вонкавых сувязяў і перш-на- 
перш -- гандлёва-эканамічных, ро- 
стам ліку замежных грамадзянаў, што 
прыбываюць да насу дзелавых, навуко- 
вых, культурных 1 прыватных справах, 
збольшаньнем падарожжаў грамадзя- 
наў БССР за рубеж». («Сельская Газе- 
та», 3.Ш.89) 

Тымчасам у Менску ёсьць толькі ад- 
но консульства -- Польскае Народнае 
РэспубліІКІ. 


УГОДКІ НЕЗАЛЕЖНАСЬЦІ 


(Гл. таксама ў папярэднім нумары) 


ЯШЧЭ ПРА МЕНСК 


Паводля парыскае газэты «Русская 
Мысль» (7.ІУ), на незалежніцкую дэ- 
манстрацыю студэнтаў у Менску, што 
адбылася 25 сакавіка, напала міліцыя, 
былі параненыя, каля 100 асобаў былі 
затрыманыя й аштрафаваныя на сумы 
ад 100 да 50 рублёў. Арганізатар мі- 
тынгу адседзеў пад арыштам пяць су- 
так, на яго заведзеная крымінальная 
справа. 

Таго-ж самага дня міліцыя пад выду- 
манай прычынай шуканьня ўзрыўчаткі 
правяла вобшук у рабочым кабінэце 
літаратурнага кансультанта Саюзу 
Пісьменьнікаў Алеся Емельянава, ад- 
нага зь сяброў Арганізацыйнага Камі- 
тэту Беларускага Народнага Фронту, І 
забрала колькі тысячаў непадцэнзур- 
нага выданьня Аргкамітэту «Навіны». 


КЛІЎЛЕНД, ЗША 


Урачыстае адзначэньне 71-х угодкаў 
абвешчаньня Беларускай Народнай 
Рэспублікі адбылося ў нядзелю 2 кра- 
савіка. У царкве Жыровіцкае Божае 
Маці настаяцель прат. а. Міхась 
Страпко з новым сьвятаром іерамана- 
хам Якубам адправілі пасьля 
Сьв. Літургіі малебен за Беларускі 
народ у прысутнасьці вялікай коль- 
касьці вернікаў 1 сьцяжной варты. Ай- 
цец Якуб сказаў патрыятычную казань 
прысьвечаную дню незалежнасьці, за- 
клікаў працягваць нацыянальную 
справу і падтрымаць змаганьне Бела- 
русаў на Бацькаўшчыне. 

Адбыўся ў царкоўнай залі супольны 
абед з акадэміяй, якая пачалася суполь- 
ным адсьпяваньнем амэрыканскага 
гімну. Старшыня адзьдзелу БАЗА Ян- 
ка Ханенка прывітаў усіх з угодкамі 
незалежнасьці, падкрэсьліўшы, што 
гэтае сьвяткаваньне адбываецца ў часе, 
калі на Бацькаўшчыне Беларусы зма- 
гаюцца за свае правы й дзяржаўнасьць. 
Затым прадставіў сп-ню Олю Мак- 
Дэрмот (Дубаневіч), якая добра правя- 
ла праграму. 

Сп. Аўгуст Пуст, прадстаўнік мэра 
гораду Кліўленду, прачытаў пракляма- 
цыю, прывітаў з днём незалежнасьці 
ды паведаміў, што ў гэты дзень белару- 
скі сьцяг вывешаны над гарадзкой ра- 
тушай, і пажадаў удачаў у адраджэньні 
незалежнасьці. Былі прачытаныя 
таксама праклямацыя ад губэрнатара 
штату Агаё Цэлеста, прывітаньне ад 
сэнатара Глена, ад Нацыянальнага Кі- 
раўніцтва Рэспубліканскіх 
Арганізацыяў з Вашынгтону, а такса- 
ма ад беларускіх арганізацыяў: Галоў- 
наў Управы БАЗА, адзьдзелу БАЗА 
Нью-Джэрзы, Нью- “Ёрку, Беларускага 
Каардынацыйнага К-ту ў Чыкага, 
Сьвяткавальнага К-ту ў Лёс-Анджэле- 
се і Беларускае рэдакцыі радыё Ваты- 
кану. 

Галоўным прамоўцам быў др. Вітаўт 
Кіпель зь Нью-Джэрзы, які вельмі 
добра перадаў зьмест выданай паан- 
гельску кніжкі «Беларуская дзяржаў- 
насьць», што насьвятляе гісторыю ста- 
наўленьня БНР. Прамова была выслу- 
хана зь вялікім зацікаўленьнем. 

У мастацкай частцы жаночы хор 
«Васілёк» цудоўна выканаў песьні: 
«Люблю наш край», «Я ад вас далёка» І 
«Роднае слова». Праграма закончыла- 
ся нацыянальным гімнам. Сёлетняе 
сьвяткаваьне ўгодкаў Незалежнасьці 
прайшло ў больш бадзёрым настроі, бо 
й Беларусы на Бацькаўшчыне вядуць 
цяпер шырокае змаганьне за сваю мо- 
ву, культуру, гісторыю Й за сваю дзяр- 
жаўнасьць. 

К. П. 


ВІЛЬМІНГТОН, ЗША 


У нядзелю 26 сакавіка прыгожая 
сьвятыня Ўкраінскай Аўтакефальнай 
Праваслаўнай Царквы ў Вільмінгтоне 
ў штаце Дэлявэр была запоўненая вер- 
нікамі. Да парафіі, апрача Ўкраін- 
цаў, належаць таксама людзі іншых 
нацыянальнасьцяў, у тым ліку й Бела- 
русы. “Тыдзень перад тым настаяцель 
прат. Паўло Грынішын абвесьціў, што 
26-га будзе адслужаны малебен за Бе- 
ларускі народ з нагоды 71-х угодкаў аб- 
вешчаньня незалежнасьці Беларускае 
Народнае Рэспублікі і заклікаў усіх 
узяць удзел у гэтай урачыстасьці. У 
дзень сьвята ў перапоўненай царкве цу- 
доўна сьпяваў хор пад кіраўніцтвам 
праф. музыкі Сяргея Кавальчука. Лю- 
дзі шчыра маліліся за Беларусь і леп- 
шую долю для яе. 


САЎТ-РЫВЭР, Н.-ДЖ., ЗША 


У сыботу 6 красавіка на мачце каля 
гарадзкой управы зашугаў бел-чырво- 
на-белы сьцяг. 

У нядзелю 9 красавіка ў царкве імя 
Сьв. Ефрасіньні Полацкай, а. Кан- 
стантын Бандарук, які замяняў вы- 
ехаўшага ў Эўропу настаяцеля Саўтры- 
вэрскай царквы Мячыслава Брынкеві- 
ча, адслужыў малебен за Беларускі на- 
род. У часе малебну беларускія вэтэ- 
раны трымалі амэрыканскі і бела- 
рускі сьцягі. Папаўдні ў залі Белару- 
скага Цэнтру адбылася ўрачыстая 
акадэмія, якую адчыніў і праводзіў 
інж. Міхась Бахар. Зьмястоўны да- 
клад у ангельскай мове прачытаў сту- 
дэнт інжынернага факультэту Ратгер- 
скага Ўнівэрсытэту Аляксандар Ка- 
СОЎСКІ. 

Пабеларуску даклад прачытаў паэт 
Янка Золак. 

Міхась Бахар зачытаў надасланыя 
праклямацыі Дня Беларускай Неза- 
лежнасьці ды прывітаньні ад белару- 
скіх арганізацыяў у Нью-Ёрку. Чыка- 
га, Каліфорніі, Лёндане, Мюнхэне і 
інш. асяродках. 

У мастацкай частцы выступілі паэ- 
ты: М. Сяднёў, М. Кавыль, Я. Золак 1 
Віла Саўчук. Зь невялікай прамовай 
выступіў сп. Аляксей Сянькевіч. 

Пасьля адсьпяваньня беларускага 
гімну, Міхась Бахар запрасіў прысут- 
ных на «гарбату». Пад гукі беларускіх 
песьняў з кружэлак шматлікія госьці 
дзяліліся апошнімі навінамі зь Бела- 
русі, дзе адбываецца цяпер шмат дра- 
матычнага і абнадзейвальнага. 

М. К. 


ЛЁС-АНДЖЭЛЕС, ЗША 


Адзначэньне 71-х угодкаў Незалеж- 
насьці, арганізаванае Сьвяткаваль- 
ным Камітэтам, адбылося 19 сакавіка 
ў парафіяльнай залі ўкраінскай ката- 
ліцкай царквы ў Галівудзе. Адкрыў 
урачыстасьць сп. Ч. Найдзюк. Былі 
адыграныя амэрыканскі гімн і маліт- 
ва «Магутны Божа» з ушанаваньнем 
памяці памерлых патрыётаў 1 асобным 
успамінам пра сьв. пам. др. В. Жук- 
Грышкевіча. Сп. К. Вайцяхоўскі пра- 
чытаў прывітаньні ад губэрнатара 
штату Каліфорніі й ад штатавага сэ- 
натара Робэрта Бэвэрлі. Прывітаньні 
прыслалі таксама кангрэсмэн Дан Ро- 
рабахэр 1 старшыня Нацыянальнай Ра- 
ды Групаў Этнічнай Спадчыны Рэспуб- 
ліканскай партыі сп-ня Анна Шэ- 
нольт. Англамоўныя прывітаньні бы- 
лі атрыманыя на просьбу каліфарній- 
скага адзьдзелу Беларуска-Рэспублі- 
канскага Клюбу. Прывітаньні пабела- 


руску прачытаў сп. Найдзюк: ад Бела- 
рускага Кангрэсавага К-ту Амэрыкі, 
Беларускай сэкць'і радыё Ватыкану, 
адзьдзелу БАЗА ў Кліўленьдзе, Бел. 
Аб'еднаньня ў Зах. Аўстраліі й 
сп. Язэпа Ціпка. Пазьней былі атры- 
маныя таксама прывітаньні ад ГУ 
БАЗА, Задзіночаньня Беларуска- 
Амэрыканскіх Вэтэранаў 1 Беларуска- 
га Каардынацыйнага К-ту ў Чыкага. 

Сп-ня Каця Вініцкая з пачуцьцём 
прачытала верш сьв. пам. Віктара Руд- 
чыка «Беларусь на расьпяцьці», а 
сп. Я. Арцюх падзяліўся разважаньня- 
мі на тэму ўгодкаў і ўспамінамі пра 
Сустрэчу ў Канадзе. Быў прадэманст- 
раваны зроблены ім запіс тэлевізій- 
ных вестак пра ахвяры ў Курапатах. Ін- 
фармацыю пра Курапаты дапоўніў 
сп. Найдзюк і расказаў таксама пра Бе- 
ларусаў Вільні. Сп. К. В. падзяліўся 
ўражаньнямі ад свайго наведаньня Са- 
вецкага Саюзу. Урачыстасьць закон- 
чылася беларускім гімнам. Адбыўся 
супольны пачастунак. Новым удзель- 
нікам сьвяткаваньня быў сп. Нік 
Манцывода. Урачыстасьць пакінула 
па сабе вельмі добрае ўражаньне. 

У часе сьвяткаваньня рэклямавалася 
англамоўная кніга сп-тва Вітаўта й 
Зоры Кіпеляў пра беларускую дзяр- 
жаўнасьць ды раздаваліся адбіткі ар- 
тыкулаў А. Барскага й С. Яновіча з га- 
зэты «Ніва» пра іхныя падарожжы па 
Амэрыцы ды сустрэчы з амэрыканскі- 
мі Беларусамі. 


ЛЁНДАН, АНГЕЛЬШЧЫНА 


Угодкі абвешчаньня незалежнасьці 
БНР Беларусы Лёндану адзначылі ў 
сыботу 1 красавіка ў залі Беларускае 
Бібліятэкі імя Ф. Скарыны. Урачы- 
стасьць, якую арганізавала ГУ ЗБВБ. 
адчыніў сп. А. Зданковіч. заступнік 
старшыні ЗБВБ. Вітаючы прысутных 
з днём угодкаў, ён прывітаў таксама 
старшыню ЗБВБ сп. Янку Міхалюка й 
сп-ню Міхалюк са шчасьлівым зваро- 
там з падарожжа ў Паўдзённую Афры- 
ку. дзе яны гасьцілі ў свайго старэй- 
шага сына. Прысутныя ўшанавалі па- 
мяць др. В. Жук-Грышкевіча. заклад- 
чыка ЗБВБ 1 першага старшыні Згур- 
таваньня. Былі адчытаныя прывітань- 
ні ад беларускіх арганізацыяў у Бэль- 
гі, Зах. Нямеччыне. Італіі, ЗША. 

Сп. А. Зданковіч зрабіў агляд гіста- 
рычных падзеяў пэрыяду беларускае 
дзяржаўнасьці. пазьнейшае пары заня- 
паду ды нацыянальна-адраджэнскага 
руху ў 1917-1918 гадох. 

Сп-чна Вера Рыч прамаўляла на тэму 
чарнобыльскае аварыі, адзначыўшы 
ўплыў гэтага здарэньня на працэс га- 
лоснасьці й адраджэньне нацыяналь- 
най сьведамасьці Беларусаў. 


Выказваючы падзяку сп-чні Веры 
Рыч, А. Зданковіч адзначыў ейную 
шматгадовую працу на дабро белрускай 
культуры і вялікія дасягненьні ў гэтай 
галіне, што было пацьверджана гуч- 
нымі воплескамі. 

З красамоўнай прамовай на тэму дня 
выступіў сп. Гай Пікарда (гл. тэкст 
ягонага выступленьня ў іншым месцы 
гэтага нумару). Сп. Пікарду, станоўка- 
му абаронцу беларускіх інтарэсаў, 
сп. Зданковіч выказаў шчырую 
падзяку. - 

Пра сучасны стан на Беларусі падзя- 
ліўся сваймі меркаваньнямі сп. Я. Сяў- 
ковіч, сакратар ЗБВБ, паінфармаваў 
аб просьбе з Бацькаўшчыны значкоў 
«Пагоні», якія цяпер там вельмі папу- 
лярныя іІ якіх нестае. 


Сп. Я. Міхалюк прывітаў а. Аляк- 
сандра Надсона з атрыманьнем 17 сту- 
дзеня сёлета ад Папы Рымскага назна- 
чэньня дараднікам Кангрэгацыі для 
Ўсходніх Цэркваў, а таксама заклікаў 
скласьці ахвяры на «Дар Сакавіка», на 


пакрыцьцё коштаў беларускага выда- 
вецтва ды падкрэсьліў важнасьць вы- 
дадзенае нядаўна ў апрацаваньні 
сп-тва В. і З. Кіпеляў англамоўнае 
кнігі «Беларуская Дзяржаўнасьць». 
Урачыстасьць закончылася нацыя- 
нальным гімнам, пасьля чаго быў пача- 
стунак, у часе якога віталі сп. Я. Сяў- 
ковіча з днём нарадзінаў. На «Дар Са- 
кавіка» было сабрана 120 фунтаў. 


МЭЛЬБУРН, АЎСТРАЛІЯ 


Сёлета, як і ранейшымі гадамі. 
угодкі 25 Сакавіка былі адзначаныя 
супольна Беларускім Цэнтральным 
К-там 1 парафіяй БАПЦ. У нядзелю 
2 красавіка вернікам пры ўваходзе ў 
царкву прышпіляліся нацыянальныя 
сьцяжкі. Настаяцель царквы а. А. Ку- 
лакоўскі адслужыў малебен за ўсіх 
змагароў Беларусі, сказаў зьмястоў- 
ную пропаведзь. Малебен закончыўся 
малітвай «Магутны Божа». 

У прыцаркоўнай залі, пры застаў- 
леных сталох, адбылася другая частка 
ўрачыстасьці. Пасьля кароткай уступ- 
ной прамовы а. Кулакоўскага 
сп. У. Сідлярэвіч, старшыня БЦК. га- 
варыў пра вызвольнае змаганьне Бела- 
русаў, прачытаў атрыманыя прыві- 
таньні ад Прэзыдэнта БЦР. Белару- 
скай Фэдэральнай Рады ў Аўстраліі, 
Аб'еднаньня беларусаў у Пн. Аўстра- 
ліі ды Згуртаваньня Беларусаў у Вялі- 
кабрытаніі. Сп. М. Нікан прывітаў 
прысутных ад імя Старшыні Рады 
БНР др. Я. Сажыча ды заклікаў да 
далейшай згоднай супольнай працы. 


Сп. П. Гуз прачытаў цікавы рэфэрат 
на тэму дня. Прамаўляў таксама 
сп. Я. ЯсіЛОВіч. 


У мастацкай частцы мяшаны квартэт 
выканаў дзьве беларускія народныя 
песьні, а мастацкі гурток «Каліна» 
(б асобаў у нацыянальнай вопратцы) 
прапяяў таксама дзьве народныя песь- 
ні, канчаючы ўлюбёнай усімі «Люблю 
наш край» (пад гучныя воплёскі). Афі- 
цыйная частка закончылася гімнам 
«Мы выйдзем шчыльнымі радамі». 


Адбыўся супольны пачастунак. у ча- 
се якога сп. М. Скабей прачытаў зь 
«Беларуса» прамову Сакрата Яновіча 
на сустрэчы Беларусаў у Тароньце ў 
1958 годзе. а сп. М. Нікан нагадаў пры- 
сутным пра беларускія выданьні й за- 


ахвоціў да набываньня ІХ. 
М. Н. 


СЫДНЭЙ, АЎСТРАЛІЯ 


Сьвята Дзяржаўнасьці было адзна- 
чанае ў нядзелю 2 красавіка. Як ужо 
ўвайшло ў традыцыю, у Бэнкстаўнскай 
праваслаўнай царкве пасьля сьв. Літур- 
гіі а. Віньямін адслужыў малебен за 
Беларускі народ ды паніхіду за «заму- 
чаных і забітых. што змагаліся за сва- 
боду й веру нашага народу». Далей ура- 
чыстасьць працягвалася ў залі Бела- 
рускага Культурна-грамадзкага Клюбу 
ў Файрфільдзе. Акадэмію адкрыў 
кароткім словам старшыня клюбу 
М. Л. Быў адыграны гімн «Магутны 
Божа», зачытаныя прывітальныя ЛіІ- 
сты й тэлеграмы з трох кантынэнтаў 
сьвету. 

Сп. Я. Гавенчык прачытаў вельмі 
цікавы рэфэрат пра падзеі пэрыяду 
тварэньня БНР. Сп-ня Ніна Зуй пра- 
дэклямавала верш «Беларускай я заву- 
ся», а М. Л. прачытаў мала ведамы 
верш Янкі Купалы «Гадаўшчына-па- 
мінкі», напісаны на другія ўгодкі Не- 
залежнасьці 25 сакавіка 1920 году. 
Адсьпяваньнем нацыянальнага гімну 
закончылася ўрачыстая частка. 


(Працяг на 4-й б.) 

УГОДКІ НЕЗАЛЕЖНАСЬЦІ 


“(Заканчэньне з 3-й 6.) 


Адбыўся супольны абед, што прай- 
шоў у мілай сяброўскай атмасфэры. 
Усё часьцей у нас бываюць госьці зь 
Беларусі, 1 гэтым разам супольна 
сьвяткавалі наш Вялікі Дзень дзьве 
зямлячкі з Бацькаўшчыны. Дык Жыве 
Беларусь! 

М. Лужынскі 


ПЭРТ, ЗАХ. АЎСТРАЛІЯ 


У нядзелю 19 сакавіка ў Беларускім 
Народным Доме сабраліся сябры й 
сымпатыкі Беларускага Аб'яднаньня ў 
Зах. Аўстраліі, каб адсьвяткаваць най- 
большае нацыянальнае сьвята -- угод- 
кі абвешчаньня Акту 25 Сакавіка. Ус- 
тупным словам адчыніў акадэмію 
старшыня Б. А. ў З. А. сп. Леў Дамб- 
роўскі. Былі адыграныя беларускі й 
аўстралійскі нацыянальныя гімны. 
Сп. А. Мароз прачытаў прысланыя 
прывітаньні ад рэдакцыі Беларускае 
сэкцыі радыё Ватыкану (а. Р. Таму- 
шанскі, сп.сп. Я. Мойсік і Нагас), 
Сьвяткавальнага К-ту ў Лёс-Анджэле- 


се (сп. Ч.. Найдзюк), Беларускага Аб”- “ 


еднаньня Паўдзённай Аўстраліі 
(сп. Я. Ролсан), Фэдэральнай Рады Бе- 
ларускіх Арганізацыяў у Аўстраліі 
(сп. П. Гуз) 1 Беларускай Цэнтральнай 
Рады (сп. М. Зуй). 


Былі прачытаныя два даклады: па- 
беларуску й паангельску. У першым да- 
кладчыца сп-ня Ефрасіньня Дамброў- 
ская зрабіла агляд заняпаду беларускай 
дзяржаўнасьці й паступовага адра- 
джэньня, якое завяршылася абвеш- 
чаньнем незалежнасьці БНР. У англа- 
моўным дакладзе сп. Л. Дамброўскі за- 
сяродзіўся на прабегу 1-га Ўсебелару- 
скага Кангрэсу й Акце 25 Сакавіка. Аб 


тым, што даклады былі цікавыя, 
сьветчылі гучныя воплескі. 
Сьвяткаваньне закончылася пача- 
стункам, за які належыцца шчырая па- 
дзяка сяброўкам Беларускага Аб'ед- 


наньня. 
М. Р. 


АДЭЛЯЙДА, АЎСТРАЛІЯ 


Сьвяткаваньне ўгодкаў Незалеж- 
насьці адбылося тут у нядзелю 2 кра- 
савіка, зладжанае Беларускім Аб'ед- 
наньнем. Айцец Міхась адправіў мале- 
бен у беларускай мове, які было вельмі 
прыемна слухаць. Сказаў прачулую 
пропаведзь ды запрасіў усіх у прыцар- 
коўную залю, дзе адбылася акадэмія й 
супольны абед. 

Па адсьпяваньні беларускага гімну 
старшыня Аб'еднаньня сп. М. Калесь- 
ніковіч прачытаў прывітаньні ад бе- 
ларускіх арганізацыяў 1 зьмястоўны 
рэфэрат у беларускай і ангельскай мо- 
вах. Сп. Янка Ролсан, сакратар Аб'ед- 
наньня, прачытаў пабеларуску рэзалю- 
цыю, у якой выказанае падтрыманьне 
дамаганьняў у Беларусі дзяржаўнасьці 
роднае мовы й сувэрэннасьці рэспуб- 
лікі. Сп. Калесьніковіч прачытаў тую 


“самую рэзалюцыю паангельс У і за- 


прапанаваў выслаць яе аўстрал: скаму 
ўраду, што было аднадушна ўхвалена. 
На заканчэньне афіцыйнай часткі 
сп. Калесьніковіч падзякаваў усім за 
ўдзел у сьвяткаваньні. 

Айцец Міхась блаславіў расстаўле- 
ную на сталох ежу, умела нарыхтава- 
ную жанчынамі. На сьвяткаваньні бы- 
ла госьця зь Менску, прыемная й пры- 
гожая жанчына, якой засьпявалі 
«Многае лета». Наведніца шчыра дзя- 
кавала дарагім суродзічам і сказала: 
«Даражэнькія Беларусы, я ніколі не 
забуду Вас». 

У. Акавіты 





НЕАФІЦЫЙНЫ ПЕРШАМАЙСКІ МІТЫНГ 


Згодна з паведамленьнем няштатна- 
га менскага карэспандэнта Беларускае 
сэкцыі радыё «Свабода», у сталіцы Бе- 
ларусі тысячы людзей сабраліся 
ўраньні 1-га травеня пад бел-чырвона- 
белыя штандары ля будынку Акадэміі 
Навук, каб правесьці сваю дэманстра- 
цыю ў знак еднасьці дэмакратычных 
сілаў. Да дэманстрантаў далучыліся 
прадстаўнікі народных франтоў Эсто- 
ніі, Латвіі, Грузіі. На мітынгу высту- 
піў з прамоваю сябра аргкамітэту 
Беларускага Народнага Фронту Зянон 
Пазьняк, які сказаў, што галоўнае 
заданьне БНФ -- адрадзіць Бацькаўш- 
чыну на дэмакратычных асновах. 


“Беларускі Народны Фронт, сказаў 


Пазьняк, ня можа быць радыкальным, 
экстрэмісцкім рухам (у чым яго абві- 
навачваюць менскія бюракраты), па- 
колькі БНФ аб'ядноўвае ў сабе розныя 
ПЛЫНІ. 

Экстрэмізм затое характэрны ста- 
ліншчыне, духам якое пазначаны бю- 
ракратычны апарат Менску. Вандэя на 
Беларусі не павінна прайсьці, сказаў 
Пазьняк, бо ўсё больш сумленных лю- 
дзей салідарызуецца з БНФ. Пазьняк 
заклікаў да вытрываласьці на вялікім 
шляху, які яшчэ давядзецца прайсьці, 
каб адбудаваць дэмакратычную Бела- 
русь. 

Кансэрватары з урадавых колаў рых- 
тавалі правакацыю, але прыблізна за 
тыдзень да сьвята ў рэдакцыі некато- 
рых рэспубліканскіх газэтаў патэле- 
фанавалі два міліцэйскія старшыны 1 
расказалі аб тым, як міліцыю рых- 
тавалі да разгону сьвяточнай калёны 
Народнага Фронту. 

Грамада на мітынгу ўспрыняла як 


правакацыю выкрыкі сакратара Мен-- 


скага гаркому партыі Івановай, якая 
загадвала: «Разыходзьцеся, дэманстра- 
цыя не дазволеная!» Калі за поўгадзі- 
ны прыбыў пасланец уладаў з афіцый- 
най забаронай дэманстрацыі, а Ленін- 
скі праспэкт перакрылі міліцыянеры, 
людзі страшэнна абурыліся, але стры- 
маліся ад таго, каб разрываць кардон 
міліцыі, хоць былі заклікі, каб 
пайсьці да помнікаў Коласу, Купалу й 
Багдановічу. Было пастаноўлена ісьці 
на Курапаты. Там на адным з узвы- 
шшаў людзі аддалі пашану ахвярам 
сталінскага генацыду: маліліся, 
усклалі кветкі на няпрыбраныя яшчэ 
магілы, дэклямавалі вершы. 

Пасьля грамада дэманстрантаў прай- 
шлася па горадзе да помніка Максіму 
Багдановічу, дзе былі пакладзеныя 
кветкі. У заціснутых шматпаверхавы- 
мі дамамі вуліцах усьплёснуўся вкрык 
«Жыве Беларусь!» 1, памножанае рэ- 
хам, тысячагалосьсе падхапіла: «Жы- 
ве!..» 


НОВЫ ЧАСАПІС-; 
«РЭАНІМОВА» 


Што гэта -- рэанімова? Гэта рэані- 
мацыя мовы. Гэткі назоў абралі мала- 
дыя выдаўцы для свайго часапісу ў Го- 
радні (або Гародні). Публікацыя гэтая 
невялікая, але моўна й палітычна на 
належным узроўні і добра ілюстрава- 
ная. Поўны загаловак «РЭАНІМОВА з 
над Нёману». Да нас дайшлі два 
нумары. аа й 

Гародня з гонарам трымае другое 
пасьля Менску месца ў цяперашнім на- 
цыянальным адраджэньні Беларусі. 


МІТЫНГ МАЎЧАНЬНЯ 
Ў МЕНСКУ 


У Менску 26 красавіка сёлета перад 
Домам ураду адбыўся гадзінны «Мі- 
тынг маўчаньня», на які прыйшлі ты- 
сячы людзей. Мітынг быў скліканы 
арганізацыйным камітэтам Белару- 
скага Народнага Фронту на адзначэнь- 
не ўгодкаў чарнобыльскай аварыі. Пра 
яго паведаміў чытачом газэты «Комсо- 
мольская Правда» (11.У.89) беларускі 
пісьменьнік Алесь Адамовіч на ўступе 
да сваіх пытаньняў аб «расстрэле» ра- 
дыяцыйнае хмары над Магілеўшчынай 
(гл. у іншым месцы гэтага нумару). 

Маўчаньне мітынгу сымбалізавала 
заціск савецкай бюракратыяй інфар- 
мацыі пра запраўдны радыяцыйны 
стан на беларускіх тэрыторыях. 

Паводля парыскае газэтты «Русская 
Мысль» (5.У), на жалобным мітынгу 
было «каля чатырох тысячаў чалавек» 
з чорнымі сьцягамі й запаленымі 
сьвечкамі. 

У Бабруйску групу каля 10 асобаў, 
што праводзіла «гадзіну жалобы» мі- 
ліцыя адгарадзіла ад прахожых аўто- 
бусам ды трыма дзясяткамі міліцыя- 
нераў 1 людзей у цывільным, а ў аднае 
асобы, што фатаграфавала падзею, 
адабралі фотаапарат і засьвяцілі 
плёнку. 


ЦІ «РАССТРАЛЯЛІ» 
ЯДЗЕРНУЮ ХМАРУ НАД 
БЕЛАРУСЯЙ? 


З гэткім пытаньнем зьвярнуўся пуб- 
лічна, на старонках «Комсомольской 
Правды» (11.У.89) беларускі пісьмень- 
нік і народны дэпутат СССР Алесь 
Адамовіч да заступніка прэм'ера 
СССР Барыса Шчарбіны і да міністра 
атамнай энэргетыкі Мікалая Луконі- 
на. «Ці гэта праўда, -- піша Алесь 
Адамовіч, -- у чым жыхары Магі- 
леўшчыны перакананыя (і што паць- 
вярджаюць паважныя вучоныя), а ме- 
навіта: ці праўда, што аддаленыя ад 
Чарнобыля раёны Магілеўскай воб- 
ласьці -- Краснапольскі, Слаўгара- 
дзкі, Чэрыкаўскі, Быхаўскі, Кліма- 
віцкі і некаторыя іншыя (а таксама 
частка Бранскіх раёнаў) дасталі нагэ- 
тулькі пагрозьлівую дозу радыяцыі з 
тае прычыны, што на іх “пасадзілі” 
чарнобыльскую хмару? Расстралялі яе 
й пасадзілі. Тую, што неслася да 
Масквы». 


Аўтар ліста згаджаецца з тым, што 
«васьмімільённую сталіцу трэба было 
ратаваць» ад «мірнага атама», але, пы- 
таецца ён, чаму-ж ніхто дасюль ня 
ўзяўся ратаваць людзей гэных паража- 
ных раёнаў, дзе цяпер радыяцыя ад 45 
да 100 кюры на кв. км. пры дапушчаль- 
най норме ня больш як 15 кюры і дзе 
нязвычайна высокая захворвальнасьць 
дзяцей. 


КОЛЬКІ ПАХАВАНА Ў 
КУРАПАТАХ? 


Афіцыйныя прадстаўнікі ў БССР 
цяпер кажуць: «найменш 30 тысячаў». 
Паводля Зянона Пазьняка, які раскоп- 
ваў магілы й найлепш азнаёмлены з 
месцам пахаваньня -- у сярэднім 250 
тысячаў. У шмат якіх паведамленьнях 
заходніх карэспандэнтаў называліся 


лікі 250.000 і 102.000. Амэрыканскі" 


часапіс ХМацопа! Веуіеу (10.ЦІ.89), спа- 
сылаючыся на выказваньні З. Пазь- 
няка, падаў: паміж 250 тыс і 300 тыс., 
папулярны-ж часапіс Тіте (10.ІУ.89) у 
вялікім матар'яле, прысьвечаным Са- 
вецкаму Саюзу, напісаў, што ацэны 
колькасьці ахвяраў вагаюцца ад 
30 тыс. да 200 тысячаў. 


Сяргей Законьнікаў 
ЗОНА МАЎЧАНЬНЯ 


Як прыйдзе ліха, то ня ўседзіш ціха. 
Прымаўка 


Агонь, радыяцыя люта зьвярэлі, 
Кіпелі графіт і смала. 
Ня грэшнікі, слаўныя хлопцы 

гарэлі... 
І зона маўчаньня была. 


Адлік пачынаўся нязнанае зэры 
Змаганьня жыцьця зь нябыцьцём. 
І грукаўся, грукаўся кожнаму 

ў дзьверы 
Чацьвёртага блёку разлом. 


Скакалі і ў Швэцыі стрэлкі 

прыбораў, 
Эўропу трывога гняла. 
Зашквальвала ўсёчалавечае гора... 
І зона маўчаньня была. 


Пляваўся атрутнаю параю кратэр, 
Злавесныя хмары плылі. 

А людзі ў Нароўлі да майскага сьвята 
Двары, тратуары мялі. 


У вёсках гароды рабілі жанчыны, 
Чаромха буяла, цьвіла... 

Кацілі ад Кіева прэч лімузыны... 
І зона маўчаньня была. 


аўзы. між людзей нячуваныя чуткі 
пухла ад іх галава. 
Глядзелі з надзеяй на радыё: «Хутка 
Усё растлумачыць Масква». 


Ішлі піянеры ў сьвяточных калёнах, 
Зьвінела парадная медзь. 

Стаялі ў чаканьні нямым эшалёны: 
«Як грымне, ці зможам пасьпець? ..» 


А мне і цяпер не хапае азону, 

Ня выбрацца з даўкага тхла... 

Яшчэ ня было адгароджанай зоны, 

А зона маўчаньня была. 

(З паэмы «Чорная быль», «ЛіМ», 21.ІУ.69) 


ВЫБАРЫ Ў БССР 


У БССР выбіраліся 93 народныя дэ- 
путаты СССР, зь іх 19, у тым ліку пер- 
шы сакратар КПБ Яфрэм Сакалоў, ня 
мелі ніякіх апанэнтаў. Тым ня менш, 
двух зь іх не прайшлі. Паўторныя вы- 
бары праводзіліся ў 13 акругах, а тады 
яшчэ раз -- у І0дакругах (10 травеня). 

З прыхільнікаў Беларускага Народ- 
нага Фронту прайшлі Васіль Быкаў, 
Рыгор Падбярэскі, Аляксандар Дабра- 
вольскі, Аляксандар Жураўлёў. Зь 
дзеячоў беларускае культуры прайшоў 
таксама кампазытар Ігар Лучанок. 

Старшыня «Мартыралёгу Беларусі» 
Зянон Пазьняк сказаў у інтэрв'ю латы- 
скай газэце «Советская Молодзёжь» 
(20.1У): «Тыя кандадаты, супраць якіх 
выступаў фронт (Беларускі Народны), 
не прайшлі, кандыдаты-ж фронту 
прайшлі, у тым ліку сябра арганіза- 
цыйнага камітэту А. Жураўлёў. 


«МАРТЫРАЛОГ» Ме 11989 


Выданьне Беларускага Грамадзкага 
Гісторыка-Асьветніцкага Таварыства 
ахвяраў сталінізму «Мартыралог Бе- 
ларусі». 

У гэтым самвыдавецкім машынапіс- 
ным часапісе (28 бачынак) зьмешча- 
ныя: паведамленьне аб таварыстве 
«Мартыралог Беларусі»; рэзалюцыя 
ўстаноўчага сходу «Мартыралогу»; 
статут «Мартыралогу»; тэкст заявы ра- 
ды «Мартыралогу Беларусі» ў Прэзы- 
дыюм ВС БССР аб.шэльмаваньні й 
гвалце менскіх уладаў супраць грама- 
дзкага руху за нацыянальнае адра- 
джэньне; артыкул гісторыка Ул. Дзя- 
нісава «Чаму Менск стаў Мінскам”»,; 
хроніка. 


Замаразкі пасьля адлегі 


УКАЗ НА ЗАЦІСК ПУБЛІЧНАСЬЦІ 


Рэагуючы на ўздым нацыянальнага 
руху ды асабліва на патрыятычную ак- 
тыўнасьць моладзежных гуртоў, Прэ- 
зыдыюм Вярхоўнага Савету БССР 
3] сакавіка сёлета забараніў указам 
ужываньне нацыянальнае сымболі- 
Кі -- бел-чырвона-белага сьцягу й «Па- 
гоні», а таксама забараніў самвыда- 
вецкія публікацыі. 

У Кодэкс Беларускай ССР аб адміні- 
страцыйных правапарушэньнях унесе- 
ныя дапаўненьні, накіраваныя перш- 
наперш «на спыненьне такіх нэгатыў- 
ных зьяў, як спэкуляцыя, парушэньні 
правілаў гандлю 1 распаўсюджаньня 
друкаваных выданьняў». Прадбачаныя 
штрафы «ад ста да двухсот рублёў з 
канфіскацыяй прадметаў гандлю або 
папраўчай работы на тэрмін ад аднаго 
да двух месяцаў з утрыманьнем 20“ за- 
работку з канфіскацыяй прадметаў 
гандлю». 

Разам з забаронай скупліваць і пера- 
прадаваць гарэлку ды розныя шырспа- 
жывецкія тавары забаронена купляць 
і перапродваць кнігі, ноты, грамафон- 
ныя кружэлкі, магнітафонныя істуж- 
кі й відэакасэты. 

Артыкул 167(2) Кодэксу кажа: 

«Карыстаньне ў грамадзкіх месцах 
флагамі і вымпеламі, не зарэгістрава- 
нымі ва ўстаноўленым парадку, а так- 
сама выраб, распаўсюджаньне або на- 
шэньне плакатаў, эмблем і сімвалаў, 
зьмест якіх накіраваны на нанясеньне 
шкоды дзяржаўнаму 1 грамадзкаму па- 
радку, правам і законным інтарэсам 
грамадзян, вядзе да папярэджаньня або 
накладаньня штрафу на грамадзян у 
разьмеры да 50 рублёў 1 папярэджаньня 
або накладаньня штрафу на службовых 
асоб -- да 100 рублёў з канфіскацыяй 
гэтых прадметаў». 

Пра абмежаваньне карыстаньня раз- 
мнажальнай тэхнікай гаворыць арты- 
кул 172, які гучыць этак: 

«Парушэньне службовымі асобамі 
правіл адкрыцьця паліграфічных і 
штэмпельна-гравюрных прадпрыемст- 
ваў, набыцьця і збыту паліграфічнага 
абсталяваньня, размнажальных апара- 
таў, шрыфтоў і матрыц, вядзе да на- 
кладаньня штрафу ў разьмеры да 100 
рублёў. (...) 


Вядзьмак Менскі 


УКАЗ МЕНСКАЙ ВАНДЭІ 


Пасьля правалу на выбарах 


Плён галоснасьці і перабудовы -- 
Друкаванае вольнае слова -- 
Апаратчыкі душаць указам, 
Тайным страхам, яўным маразмам, 
Дзе ўгалоўшчыну і палітыку 
Сталіністы зьмяшалі звыкла. 


Гэта ўказ -- за сьпіной народу, 
Незаконны, ганебны, пошлы. 

Зноў -- вяртаньне глуму і зьдзеку. 
Зноў -- таптаньне правоў чалавека. 


За правал партбосаў на выбарах 
Гэта -- помста буйнога калібру, 
Мітусьлівая, істэрычная, 

Як і ўсё ў іх - трагікамічная. 


Верхаводы Вандзі мяркуюць, 
Што з крэслаў зьляцець разыкуюць. 


Калі зараз кара ня выбухне, 
Не асядзе свабоды вал, 

На асеньніх тутэйшых выбарах 
Будзе поўны Вандзэі завал. 


Скажам тым верхаводам нягодным: 
Гэта -- выклік правом міжнародным. 
Скажам нашым цанавам і бэндам: 
Па ўказе -- на іх рэфэрэндум, 

А папростаму: гэткаму ўказу 

Самы раз на сьметнік адразу. 


«Распаўсюджаваньне друкаваных 
выданьняў, што вырабленыя з пару- 
шэньнем устаноўленага парадку і ня 
маюць выпускных дадзеных, зьмест 
якіх накіраваны на прынясеньне шко- 
ды дзяржаўнаму 1 грамадзкаму парад- 
ку, правам і законным інтарэсам гра- 
мадзян, вядзе да папярэджаньня або 
накладаньня штрафу ў разьмеры да 50 
рублёў з канфіскацыяй гэтых выдань- 
няў». 

Узмоцненая таксама пагроза арыш- 
ту. Артыкул 242 кажа цяпер, што «асо- 
бы, якія ўчынілі дробнае хуліганства, 
парушэньне парадку арганізацыі вя- 
дзеньня сходаў, мітынгаў, вулічных 
шэсьцяў і дэманстрацыяў, незаконны 
продаж тавараў або іншых прадметаў 
або дробную спэкуляцыю, могуць быць 
затрыманыя да разгляду справы народ- 
ным судзьдзёй або начальнікам (на- 
месьнікам начальніка) органу ўнутра- 
ных справаў». 


Паводля намесьніка загадчыка юры- 
дычнага адзьдзелу Прэзыдыюму ВС 
БССР Г. Васілевіча («Сов. Бел.», 
15.І У). справа арыштаванага за «дроб- 
нае хуліганства» павінна быць разгле- 
джаная на працягу сутак, а за «дробную 
спэкуляцыю» -- на працягу трох сутак. 


Дзясятага красавіка Прэзыдыюм ВС 
СССР парабіў таксама зьмены ў законе 
«Аб крымінальнай адказнасьці за 
дзяржаўныя злачынствы» (з даручэнь- 
нем саюзным рэспублікам парабіць ад- 
паведныя зьмены ў рэспубліканскіх 
кодэксах). 


Чыноўніцкая самаволя гэтым зако- 
нам будзе яшчэ больш пашыраная. Гэ- 
так, прыкладам, у новым законе сказа- 
на, што «публічныя абразы або ды- 
скрэдытацыя вышэйшых органаў дзяр- 
жаўнай улады і кіраўнітва СССР, ін- 
шых дзяржаўных органаў... або служ- 
бовых асобаў.., як 1 грамадзкіх аргані- 
зацыяў, грамадзкіх органаў, створа- 
ных ува ўстаноўленым парадку і якія 
дзейнічаюць згодна Канстытуцыі 
СССР», караецца пазбаўленьнем свабо- 
ды на тэрмін да ТРОХ гадоў або штра- 
фам да 2000 рублёў». 


Бязумоўна, пад паняцьце «абразы 
або дыскрэдытацыі службовай асобы 
ці грамадзкага органу» міліцыянер 1 
бюракрат могуць падцягнуць самую 
бязьвінную рэпліку іншадумца ці дэ- 
манстранта. 


Пракурор БССР Г. Тарнаўскі на пы- 
таньні карэспандэнта «Чырвонай 
Зьмены» (25.ІУ) «Як тлумачыць новы 
закон, што датычыць сымболікі? Ці 
можна карыстацца бел-чырвона-бе- 
лым сьцягам і вымпелам “Пагоня"'”?» ад- 
казаў: «Пакуль сьцяг 1 вымпел не зарэ- 
гістраваныя згодна з устаноўленым па- 
радкам, карыстацца імі катэгарічна 
забаронена. Інакш тлумачыць гэты ар- 
тыкул нельга». 


У рэспубліках Прыбалтыкі нацыя- 
нальная сымболіка (сьцягі й гэрбы ча- 
соў незалежнасьці да 1940 году) была 
дазволеная адпаведнымі актамі рэс- 
публіканскіх Вярхоўных Саветаў у 
1988 годзе. 


РЭЛІГІЙНЫ ЧАСАПІС «ФОС» 


Грэцкае слова «фос» значыць сьвят- 
ло. Пад гэткім назовам пачаў выхо- 
дзіць у Беласточчыне (на правох рука- 
пісу, тыраж: 80 экз) невялікі самвы- 
давецкі часапіс. Выданьне машына- 
піснае, ілюстраванае. Без адрасу. 
Выйшла чатыры нумары. Зьмест гі- 
старычна-рэлігійны. 


Ыы... абы. ыа а аа аа 

цыі радыё «Свабода». 

Найшчырэйшыя пажаданьні беларускаму культурнаму й палітычнаму дзея- 
чу, літаратару, гісторыку літаратуры й палітычнага адраджэньня Бела- 


АНТОНУ АДАМОВІЧУ 


з нагоды 80-годзьдзя жыцьця, што спаўняецца 26 чырвеня 1989 году, выказ- 
ваюць прыяцелі й супрацоўнікі зь Беларускага інстытуту Навукі й Ма- 
стацтва, Рады Беларускай Народнай Рэспублікі, Беларуска-Амэры- 
канскага Задзіночаньня, рэдакцыі газэты «Беларус» ды Беларускае сэк- 

сёлета, нашага шчырага прыяцеля й вялікага хрысьціяніна 


а. ЯЗЭПА СЫРУ 


ды зычым яму добрага здароўя і ўсякае памыснасьці ў далейшай службе 
Богу й Беларускаму Народу. 





Рэдакцыя «Беларуса» 
і прыяцелі-Беларусы : 


ПАЛОМНІЦТВА ДА БЕЛАРУСКАГА КРЫЖА 


Паломніцтва да паўсталенага летась на адзначэньне 1000-годзьдзя хрысь- 
ціянства ў Беларусі Крыжа ў Мідляньдзе ў Канадзе адбудзецца 


24 чэрвеня 1999 г. (сыбота) 


Сьв. літургію перад Крыжам адслужыць (а 10-й гадз. ўраньні) а. Язэп І 
Сыру, настаяцель царквы Хрыста Збаўцы ў Чыкага. Па багаслужбе -- пІкНІК І І 


зьведаньне вельмі цікавай прошчы. 


Дакладнейшую інфармацыю можна атрымаць ад др. Раісы Жук-Грыш- 
кевіч. 54 Магу 5. Вагтіе, Оп. І4Х 1Т1. Сапааа. 12.: (705) 728-7581. 


ІНЖ. ЯНКА ЖУЧКА НА 
МІЖНАРОДНЫМ ФОРУМЕ 


Выпускнік Гімназіі імя Янкі Купа- 
лы і Лювэнскага Ўнівэрсытэту інж. 
Янка Жучка шмат гадоў працуе дарад- 
нікам Бэльгійска-Люксэмбурскага 
Цэнтру сталёвае прамысловасьці, рэ- 
дагуе выданьні цэнтру. У француска- 
моўным часапісе Га СПргопідче 
(21.ІУ.89) зьмешчаны ілюстраваны ар- 
тыкул Я. Жучкі пра канструкцыю но- 
вага Агараўскага аэрапорту ў Чыкага. 
Артыкул напісаны на аснове ранейша- 
га дакладу на прафэсійнай канфэрэн- 
цыі на тэму «Новае разьвіцьцё ўва 
ўжываньні сталі ў будаўніцтве». 19-га 
травеня сёлета інж. Я. Жучка ўзяў 
удзел у канфэрэнцыі каля БруксэЭлі з 
дакладам на тэму «Стальныя канструк- 
цыі 1 пажары ў будынках». 


ГРУПА «БЕЛАРУСКІ 
КАТАЛІЦКІ СХОД» 


Згодна з машынапісным дакумэн- 
там, што трапіў да нас нядаўна, у Бела- 
русі ў сьнежні летась была створаная 
група «Беларускі Каталіцкі Сход», 
якая паставіла сабе за мэту: 

1. Дамагацца беларусізацыі кась- 
цельнага жыцьця на Беларусі. 

2. Абараняцьправана набажэнства 
ў роднай мове для Беларусаў-каталікоў 
за межамі Беларусі. 

3. Спрыяць утварэньню на тэрыто- 
рыі Беларусі самастойнае дыяцэзіі 
(біскупства). 

4. Выдаваць у роднай мове рэлігій- 
ную літаратуру і пашыраць Сьвятое 
Пісьмо. 

5. Вывучаць гісторыю Беларуска- 
га Касьцёлу. 

б. Ставіць пытаньне аб адкрыцьці 
на Беларусі каталіцкае сэмінарыі для 
рыхтаваньня беларускага нацыяналь- 
нага пастырства. 

7. Падтрымліваць сувязь зь Бела- 
русамі-каталікамі на Захадзе. 


МАЕ ЎРАЖАНЬНІ 
З КАНФЭРЭНЦЫІ 


У Парыжы 9-10 травеня адбылася 
канфэрэнцыя на тэму «Дэмакратычная 
альтэрнатыва ў савецкім блёку». На 
першы дзень канфэрэнцыі ў залі пасе- 
джаньняў сабралася каля 150 асобаў. На 
сьцяне перад імі вісела вялікая палі- 
тычная карта савецкіх рэспублік і 
цэнтральна-эўрапейскіх дзяржаваў, а 
за сталом сядзелі дакладчыкі ад імя 
Эстонцаў, Латышоў, Літоўцаў, Укра- 
інцаў, Крымскіх Татараў. Грузінаў. 
Армянаў, Гэбрэяў 1 сп-ня Джын Кэрк- 
патрык, былы пасол ЗША у ААН. Бе- 
ларусы былі запрошаныя да ўдзелу ў 
канфэрэнцыі, але запозна, каб фігура- 
ваць у друкаванай праграме. якая рых- 
тавалася загадзя. 

Бальшыня дакладчыкаў гаварылі 
парасейску. Працоўнымі мовамі былі 
расейская, ангельская і француская. У 
ходзе канфэрэнцыі беларускі прад- 
стаўнік сп. Міхась Наўмовіч атрымаў 
слова на 4-5 хвілін і сьцісла перадаў 
зьмест падрыхтаванага загадзя сп. Ян- 
кам Запруднікам даўжэйшага дакладу 
аб сучасным палажэньні на Беларусі. 
Гаварыў сп. Наўмовіч (пафранцуску) 
пра рух у БССР за нацыянальнае адра- 
джэньне, сказаў пра вынішчэньне бе- 
ларускае інтэлігенцыі й сялянства 
(Курапаты), дзейнасьць групаў пат- 
рыятычнае моладзі («нефармалы»). 
пра дэманстрацыі. Беларускі Народ- 
ны Фронт, «Мартыралёг Беларусі» і 
дамаганьні дзяржаўнага статусу для бе- 
ларускае мовы. Выступленьне было су- 
стрэтае цёплымі воплескамі і заўва- 
гамі «трэ б'ен» (вельмі добра). 

У часе кактэйлю й вячэры да сп. Наў- 
мовіча падыходзіла шмат людзей. пе- 
раважна маладых, каб даведацца больш 
пра Беларусь. 

Н. Л. 


ЧАКАЕМ І АД ВАС АХВЯРЫ НА 
«БЕЛАРУСА» 


ева анзавеічзаеа і ссе сэ кага 


уе; 

ЗВАРОТ ЛЕХА ВАЛЭНСЫ ДА ВЫБАРШЧЫКА Ў 


У справе нацыянальных мяншыняў 


У Польшчы жывуць з намі Ўкра- 
інцы і Беларусы, меншыя групы Лі- 
тоўцау, Гэбрэяў, Славакоў, Немцаў, 
Чэхаў, Армянаў, Татараў, праваслаў- 
ных і грэка-каталікоў, а таксама 
хрысьціянаў, што выводзяць сябе з Рэ- 
фармацыі. Гэта наша нязвычайна важ- 
ная й прыгожая спадчына з'часоў даў- 
нае Рэчы Паспалітае шматлікіх наро- 
даў. У мамэньце, калі будзяцца ізноў 
нацыянальныя надзеі, мы павінны ад- 
радзіць традыцыю талерантнасьці й 
пашаны адзін да аднаго ў імя суполь- 
най мінуўшчыны, дый будучыні. 

Гэтыя людзі, што жывуць сярод нас, 
Палякоў, найчасьцей ад дзеда-прадзе- 
да, нясуць гэткія самыя цяжары. Ма- 
юць яны падобныя да нашых страхі й 
надзеі. З тым толькі, што ў іх ёсьць да- 
датковыя турботы: аб тым, як захаваць 
у польскім навакольлі сваю рэлігій- 
ную й нацыянальную самабытнасьць, 
сваю культуру й сьвятыні. Сваю год- 
насьць безь «пераапрананьня сябе» ў 
Палякоў. Аб тым, каб узгадаваць для 
ўласнае нацыі! і цэркваў сваіх дзяцей. 

Памятайма пра гэтых нашых бліж- 
ніх і суграмадзянаў, асабліва ў цяпе- 


рашняй выбарнай кампаніі. Нават у. 


найбольш зацятых ейных сутычках. 
Знайдзём і ўшануйма месца ў гэтай 
кампаніі, у якой яны маглі-б узяць з 
годнасьцяй належны ім удзел. Гэта 
наш людзкі й маральны абавязак, гэ- 
так выразна прыгаданы нядаўна сьвету 
адмысловым выказваньнем Сьвяцей- 
шага Айца аб практычным шанаваньні 


ЗА ПОЛЬСКА-БЕЛАРУСКАЕ 
ПАРАЗУМЕНЬНЕ 
Заклік ППС 


У сьнежні летась (16.ХП) у Варшаве 
на сходзе прадстаўнікоў акадэмічнага 
асяродзьдзя Польскае Сацыялістыч- 
нае Партыі (ППС) быў прыняты «За- 
клік да нацыянальных дзеячоў Белару- 
саў, Літоўцаў, Украінцаў у СССР і 
польскіх дзеячоў у Беларускай, Літоў- 
скай і Ўкраінскай рэспубліках». У за- 
кліку сказана: «Пацьвярджаем, што 
мы супраць імкненьняў да тэрытары- 
яльных зьменаў паміж Польшчаю ды 
Літоўскай, Беларускай і Украінскай 
ССР, прызнаючы, што цяперашнія 
межы могуць станавіць слушную асно- 
ву будучай мяжы паміж Польшчай ды 
ейнымі ўсходнімі суседзямі». У заклі- 
ку сказана, што тэрытарыяльныя 
спрэчкі пайшлі-б толькі на карысьць 
вялікадзяржаўнаму шавінізму ды ап- 
раўданьню 1 ўмацаваньню расейскае 
дамінацыі. 

Калі расейскія жаўнеры, кажацца 
далей у закліку, становяцца гарантам 
таго, каб Азэрбайджанцы ня выразалі 
Армянаў, дык гэта трагедыя і для Ар- 
мянаў і для Азэрбайджанцаў ды пе- 
расьцярога для ўсіх іншых. 

Аўтары закліку ўстрывожаныя фак- 
там, што цяпер частка польскіх дзея- 
чоў у Літве «выбірае варыянт апірань- 
ня на расейскую дамінацыю, неабгрун- 
тавана бачачы пагрозу сабе ў нацыя- 
нальным літоўскім руху». 

Дакумэнт канчаецца заклікам да Па- 
лякоў у Літве, на Украіне й Беларусі, 
каб яны падтрымвалі ВЫЗВОЛЬНЫЯ ІМК- 
неньні літоўскага, украінскага й бела- 
рускага народаў. Разам з тым яны за- 
клікаюць літоўскіх, украінскіх і бе- 
ларускіх нацыянальных дзеячоў не за- 
бывацца у сваёй дзейнасьці пра поль- 
скую мяншыню ды ўключаць ейныя 
справы ў праграму сваіх дзеяньняў. 
«Дэмакратычная апазыцыя ў Польш- 
чы, -- сказана ў закліку, -- можа быць 
вартасным саюзьнікам у вашым зма- 
ганьні. Дасягнуць гэтага аднак можа 
быць цяжка, калі Палякі ў вашых 
краінах будуць чуцца загрожанымі ня 
голькі расейскай дамінацыяй». 


нацыянальных мяншыняў. Гэта такса- 
ма й наш палітычны абавязак, чыста 
польскі; маем мільёны суродзічаў, 
часткава за нашымі цяперашнімі ме- 
жамі, якія жывуць на. правох мяншы- 
няў і для якіх мы дамагаемся ўшана- 
ваньня іхнае самабытнасьці й годных 
абставінаў грамадзкага жыцьця. 

Было ў нашай супольнай мінуўшчы- 


не шмат канфліктаў і і ўзаемных крыў-: 


даў. Жывуць яны, нажаль, і да сёньня. 
Не дазволім, аднак, каб гэтыя пачуць- 
ці і «рацыі» ўзялі верх над паяднань- 
нем -- у гэтую важную часіну. Не даз- 
волім нікому граць на гэтым! 

У Польшчы няма акругі бязь менш 
або больш колькаснага ліку суграма- 
дзянаў іншае нацыянальнасьці ці ве- 
ры. Нашыя кандыдаты павінны надаць 
ім ды іхным справам належную ўвагу. 
І гэта ня толькі ў кандыдацкіх абяцань- 
нях, але і ў вашай пасьлейшай парля- 
мэнтарнай працы! 

Адным з важнейшых спосабаў праве- 
рыць запраўдныя кваліфікацыі на- 
шых сэнатараў і паслоў будзе іхнае 
ўмелае 1 сумленнае запачаткаване ў 
Польшчы пэрыяду закрываньня рахун- 
каў узаемных абвінавачваньняў і 
крыўдаў ды адчыненьне новага пэрыя- 
ду, сумернага вымогам блізкога ўжо 
трэйцяга Тысячагодзьдзя па Хрысьце, 
годнага сужыцьця над Віслаю грама- 
дзянаў розных нацыянальнасьцяў, 
культураў і вераў. 

30 красавіка 1989 г. 
Лех Валэнса 


ЗЬ НЬЮ-ЁРКУ Ў БЕЛАСТОЧЧЫНУ 


Гастролі «Васілька» 


Танцавальны ансамбль Арганізацыі 
Беларуска-Амэрыканскае Моладзі 
«Васілёк» (20 асобаў) 16 чэрвеня адля- 
цеў на гастролі ў Беласточчыну. З 
праграмай беларускіх народных тан- 
цаў ансамбль выступіць у Гайнаўцы, 
Бельску, Беластоку; возьме ўдзел у 
сьвяткаваньні Купальля ў Белавежы; 
выступіць у Сямяцічах і яшчэ раз у 
Беластоку. 

Чатыры апошнія дні побыту (26- 
29.У1) пройдуць у наведваньні памят- 
ных мясьцінаў Беластоку, а таксама 
месца нараджэньня Кастуся Каліноў- 
скага. 

Чытайце рэпартаж пра гастролі 
«Васілька» ў наступным нумары «Бе- 
ларуса». 


БЕЛАРУСКІЯ СТУДЭНТЫ 
У ОЛЬШТЫНЕ 


Ужо два гады як у Ольштыне (ПНР) 
дзейнічае беларуская студэнцкая гру- 
па. Летась 10 сакавіка яна была нарэш- 
це зарэгістраваная як Рада Культуры 
Студэнтаў Беларускае Нацыяналь- 
насьці пры Задзіночаньні Польскіх 
Студэнтаў. Да таго часу працу белару- 
скім студэнтам даводзілася праводзіць 
падпольна. 

Дзейнасьць пачалася ад сустрэчы зь 
пісьменьнікам Сакратам Яновічам, 
які цяпер часта наведвае студэнцкую 
моладзь у Ольштыне. Быў праведзены 
агляд фільмаў Тамары Саланевіч (у 
тым ліку «Крэсова бальляда»). Адбы- 
лася сустрэча зь гісторыкам Міколам 
Івановам, які прачытаў даклад на тэму 
«Сытуацыя беларускіх студэнтаў у 
БССР». 

12-14 травеня сёлета адбылася ў За- 
лесьсі каля Ольштына канфэрэнцыя 
на тэму «Стан нацыянальнай сьвядо- 
масьці Беларусаў і пэрспэктывы разь- 
віцьця». Удзельнічалі 30 студэнтаў з 
цэлага краю. 

Адбылося колькі вечароў паэзіі, су- 
польнага адзначэньня іншых сьвятаў. 


З жыцьця на Беласточчыне 


БЕЛАРУСКІ КЛЮБ 


У Беластоку 11 лютага сёлета быў 


заснаваны Беларускі Клюб, адным з. 


заданьняў якога: будзе супрацьдзеяць 


дэнацыяналізацыі Беларусаў. «Да ча-: 


су ўзьнікненьня нармальнага палітыч- 
нага жыцьця, -- сказана ў дэкляра- 
цыі, -- Беларускі Клюб будзе цэнтрам 
самастойнай беларускай думкі». 
Заснавальнікі клюбу: Яўген Вапа 
(студэнт), Мікола Ваўранюк (сту- 
дэнт), Юрка Каліна (студэнт), Алег 
Латышонак (гісторык), Юрка Ляш- 
чынскі (журналіст), Янка Максімюк 
(журналіст), Антон Мірановіч (гісто- 
рык), Яўген Мірановіч (гісторык). 
Лявон Тарасэвіч (мастак), Юрка Туро- 
нак (гісторык), Сакрат Яновіч (літа- 


ратар). 


САКРАТА ЯНОВІЧА 
У СЭНАТАРЫ! 


Галоўная Ўправа Беларускага Грама- 
дзка-Культурнага Таварыства выста- 
віла кандыдатуру беларускага літара- 
тара Сакрата Яновіча на выбары ў Сэ- 
нат Польшчы. У перадвыбарным пля- 
каце з фатаграфіяй кандыдата даецца ў 
дзьвюх мовах (польскай 1 беларускай) 
ягоная кароткая біяграфія. С. Яновіч 
(1936 г. нар.) ад часу заканчэньня ў 
1955 г. Электрычнага тэхнікуму браў 
актыўны ўдзел у грамадзкім жыцьці 
Беласточчыны. Напрыканцы 
1960-х гадоў ён быў ужо шырака веда- 
мым у Польшчы і паза ейнымі межамі 
пісьменьнікам. Ен -- аўтар больш як 
паўтара дзесятка кніжак. 

У канцы ягонае біяграфіі на пляка- 
це сказана: «Яновіч часта бярэ голас на 
ўсякіх форумах Польшчы, каб засту- 
пацца за правы беларускай нацыяналь- 
най меншасьці, за што прышываюць 
Яновічу розныя “латкі. Як асобе ма- 
тар'яльна незалежнай, на шчасьце, ня 
могуць яму пашкодзіць». 


АСНОЎНЫЯ ДАМАГАНЬНІ 
БЕЛАРУСАЎ 


У пераліку «асноўных патрэбаў бе- 
ларускае нацыянальнае мяншыні ў 
Польшчы», які пашыраецца ў форме 
лістоўкі, названыя восем «асноўных 
патрэбаў», сярод якіх: запісаньне ў 
Канстытуцыі ПНР аб існаваньні на- 
цыянальных мяншыняў 1 іхных пра- 
вох; дазвол на заснаваньне Саюзу Бела- 
рускай Моладзі (нядаўна толькі, па 
даўгіх гадох змаганьня, беларускія сту- 
дэнты дамагліся рэгістрацыі свайго 
Беларускага Аб'еднаньня Студэнтаў); 
беларускае прадстаўніцтва ў Сойме і 
пры Ваяводзкай Нацыянальнай Радзе ў 
Беластоку; наўчаньне беларускае мовы 
1 ў пачатковых школах Беласточчыны 
і выкладаньне беларускаю мовай у на- 
яўных ліцэях; перавод БГК Т з паднача- 
ленасьці Міністэрству Нутраных 
Справаў у падначаленасьць Міністэр- 
ству Культуры й Мастацтва. 


«ПАД РОЗНЫМІ КРЫЖАМІ» 


Вялікая і вельмі эмацыянальная, з 
узаемнымі абвінавачваньнямі, пале- 
міка на тэму беларуска-польскіх дачы- 
неньняў адбылася на старонках газэты 
«Кур'ер Подляскі» ў лютым-сакавіку 
сёлета (н-ры: 25, 30, 35, 40 1445). Праф. 
Ежы Тамашэўскі, знаток праблемы 
нацыянальных мяншынаў Польшчы, 
падсумоўваючы спрэчкі адзначыў, 


што найбольшую шкоду польскім ін- 
тарэсам прыносяць тыя, хто імкнецца 
«давесьці да ліквідацыі (у грамадзтве 
Польшчы) усякія праявы адрозь- 
неньня». 

Варшаўская газэта «Політыка» 
(9.УІ. 89) зьмясьціла ліст у рэдакцыю 
Ежы Тамашэўскага, які адказаў праф. 
Лешэку Тамашэўскаму на абразьлівыя 
выказваньні пра Беларусаў у папярэд- 
нім нумары «Палітыкі» ды паказаў, 
як Лешэк Тамашэўскі прамоўчвае й 
выкрыўляе некаторыя факты. 


ІНТЭРВ'Ю З САКРАТАМ 
ЯНОВІЧАМ 


У інфармацыйным бюлетэні «Салі- 
дарнасьць», што выходзіць у Беласто- 
ку (Л? 115, 10.ГУ.99), зьмешчаная гутар- 
ка Леха Якубовіча з Сакратам Янові- 
чам на тэму Яновічавага ўдзелу ў Гра- 
мадзкім Камітэтце «Салідарнасьці», 
у якім Яновіч уваходзіць у склад ка- 
місіі, што займаецца пытаньнямі на- 
цыянальных меншасьцяў. У сакавіку, 
калі інтэрв'ю было запісанае, Грама- 
дзкі Камітэт «Салідарнасьці» рыхта- 
ваўся да парлямэнцкіх выбараў. Яно- 
віч сказаў, што Беларусы бачаць па- 
трэбу ў колькіх паслох у Сойме 1 зазна- 
чыў пры гэтым, што калі Беларусы ў 
Польшчы будуць чуцца нядобра, ДЫК 
гэта будзе нядобра сьветчыць 1 пра Па- 
лякоў. Беластоцкія актывісты «Салі- 
дарнасьці», сказаў Яновіч. былі абура- 
ныя, даведаўшыся пра ягонае нале- 
жаньне да Грамадзкага Камітэту. Ап- 
рача Яновіча, у Камітэт увайшоў стар- 
шыня беларускае студэнцкае арганіза- 
цыі (БАС) Яўген Вапа. Некаторыя-ж 
маладыя Беларусы, сказаў Яновіч, 
цьвердзяць, што з Палякамі ня ўдасца 
дайсьці да паразуменьня. 


«СУСТРЭЧЫ» Мо 3-4, 1988 


Публікацыя рады Культуры Белару- 
скіх Студэнтаў у Варшаве. На 36-х ста- 
ронках ілюстраванага нумару (галоў- 
ны рэдактар -- Аляксандар Максімюк, 
графічнае афармленьне Юркі Навац- 
кага) упяршыню зьмешчаныя матар'я- 
лы пра змаганьне Беларускага Аб'ед- 
наньня Студэнтаў за сваю легаліза- 
цыю, якое нарэшце БАС дамогся. 

На старонках нумару прадстаўленыя 
вершамі літаратары «Белавежы»: На- 
дзя Артымовіч, Алесь Барскі, Віктар 
Швэд, Уладзімір Гайдук, Міхась Ша- 
ховіч, Віктар Швэд, літаратурнымі 
замалёўкамі -- Мікола Гайдук, Васіль 
Петручук і Сакрат Яновіч. Зьмешча- 
ныя таксама вершы Аляксандра Мак- 
сімюка, Сяргея Сокалава й Ларысы Ге- 
ніюш. 

З Хведарам Галёнкам гутараць пра 
эканамічныя справы жыхароў Бела- 
сточчыны Мікола Ваўранюк, Валян- 
тын Сельвесюк 1 Яўген Вапа. 

Зьмешчаны пачатак артыкулу Юр'я 
Туронка «Нарыс гісторыі беларускага 
школьніцтва на Беласточчыне», фраг- 
мэнты раману Джэймса Джойса «Уліс» 
(пераклад Яна Максімюка), ілюстра- 
ваная хроніка, лісты ў рэдакцыю. 


КСЯНДЗЫ Й ПАЛІТЫКА 


«Цяпер ёсьць польская школа ў Грод- 
не. Я займаюся гэтымі пытаньнямі. 
Безьліч пісьмаў ляжыць ад Палякоў, 
якія патрабуюць адкрыць польскія 
школы. Мы высьвятляем, як зьбіралі- 
ся гэтыя подпісы, у чым справа. Аказ- 
ваецца, усім, хто ходзіць у касьцёл, 
ксёндз гаворыць прама: або падавай 
заяву, каб была польская школа, або не 
хадзі ў касьцёл». -- Барыс Сачанка, 
пісьменьнік, за «круглым сталом» га- 
зэты «Зьвязда», 13.У.89. 


ПАЛЯКІ Ў ЛІТОЎСКАЙ ССР 


Палякі ў Літве -- карэнныя жыхары ці палянізаваныя Літоўцы й Беларусы? 


Нацыянальнае адраджэньне ў Літве, 
наданьне літоўскай мове статусу дзяр- 
жаўнай мовы прывяло да актывізацыі 
1 іншых нацыянальных мяншыняў У 
рэспубліцы, у тым ліку найбольшае зь 
іх -- польскае. Паводля перапісу 
1979 году, у ЛітССР жыве 247 тыс. Па- 
лякоў. Больш як траціна Палякоў жы- 
ве ў Вільні -- 860.600 (1996 жыхарства 
гораду). У Вільні выходзіць польская 
штадзённая газэта «Чэрвоны Штан- 
дар», часапіс «Кобета Радзецка» і ча- 
тыры польскамоўныя выпускі раён- 
ных газэтаў. Пры Літоўскім радыё вя- 
дзецца штадзённа паўгадзінная поль- 
ская праграма, перадаюцца папольску 
навіны на тэлебачаньні. 


Апошнімі месяцамі паміж Літоўца- 
мі й Палякамі паўсталі спрэчкі, га- 
лоўна вакол некаторых матар'ялаў 
«Чэрвонага Штандару», у якім, павод- 
ля Літоўцаў, пачалі зьяўляцца нацыя- 
налістычныя выказваньні. У цэнтры 
спрэчак -- пытаньне пра паходжаньне 
польскага жыхарства ў Літве. Палякі 
кажуць, што яны жывуць спрадвеку, а 
Літоўцы глядзяць на іх, як на спаля- 
нізаваных Літоўцаў і Беларусаў. ЛІі- 
тоўцы зварачаюць увагу на факт, што ў 
літаратуры ранейшай як канец ХІХ ст. 
пра ніякіх Палякоў у Літве не гаво- 
рыцца і што цьверджаньні аб пражы- 
ваньні Палякоў у Вільні зьявіліся 
толькі ў ХХ стагодзьдзі. У літоўскай 
газэце Копўачпіто Тіеза (30.Ш.89) у аб- 
мяркоўваньні гэтага пытаньня літоў- 
скім паэтам і двума навукоўцамі была 
ўзятая ўвага на факт, што шмат жыха- 
роў, запісаных афіцыйна як Палякі, у 
сям'і гутараць не папольску, а «папро- 
стаму», г. зн. пабеларуску. 

У сакавіку сёлета літоўскія нефар- 
мальныя арганізацыі моладзі ствары- 
лі Каардынацыйны Камітэт Мала- 
дзежных Арганізацыяў Літвы, які за- 
клікаў інтэграваць паўдзённа-ўсход- 
нюю Літву ў духовае і палітычнае 
жыцьцё рэспублікі. У мэмарандуме 
літоўскага Каардынацыйнага Камітэ- 
ту выказаная прапанова, каб «Чэрвоны 


Штандар» публікаваў таксама літоў- 


скае й беларускае выданьні. 


З вайстрэйшай крытыкай выступіў 
зь лістом у рэдакцыю газэты Іііегашга 
іг Мепаз (8.ІУ) першы сакратар ЦК 


кампартыі! Літвы Альгерд Бразаўскас. 


Ліст Бразаўскаса быў падпісаны такса- 
ма літоўскімі творчымі саюзамі ды 
культурнымі таварыствамі Эстонцаў, 
Беларусаў, Украінцау і Латышоў, і 
шэрагам літоўскіх арганізацыяў. У 
лісьце сказана: 

«У сваіх артыкулах "Чэрвоны Штан- 
дар” часта выкрыўляе гісторыю ўсход- 
няе Літвы 1 моўную сытуацыю, высту- 
пае зь безагляднай крытыкай артыку- 
лаў на тэму мінуўшчыны, працягвае 
прымусовую палянізацыю асобаў, што 
гутараць пабеларуску й палітоўску, ды 
беспадстаўна абвінавачвае аўтараў у 
“антыпольскіх пачуцьцях' і 'шавінізь- 
ме”». 

У лісьце Бразаўскаса «Чэрвоны 
Штандар» асуджаецца за «дэзынфарма- 
цыю» 1 нежаданьне публікаваць арты- 
кулы із спасылкамі на гістарычныя 
крыніцы, якія не адпавядаюць пагля- 
дам польскае газэты. Бразаўскас за- 
клікаў да стварэньня адпаведнае камі- 
сіі, якая разгледзела-б палітыку газэ- 
ты ды паставіла рэдкалегію з працаў- 
нікоў, здольных бесстаронна ацэнь- 
ваць міжнацыянальныя дачыненьні ў 
рэспубліцы. 

Літоўская газэта Коптўацпіто Тіеза 
(10.П.89) паведаміла пра сход жыхароў 
Рукайняйскага сельсавету Віленска- 
раёну, на якім была прынятая рэ- 
залюцыя аб польскай аўтаноміі гэтае 
часткі раёну: на сходзе войстра крыты- 


кавалі ўказ аб дзяржаўнасьці літоў- 
скай мовы. 


У Вільні 16-17 красавіка адбыўся 
ўстаноўны сход Польскага Грамадзка- 
Культурнага Таварыства і прынятая 
рэзалюцыя аб ператварэньні гэтае ар- 
ганізацыі ў Саюз Палякоў Літвы 
(старшыня Ян Сенькевіч). У зьезьдзе 
ўзяло ўдзел 736 дэлегатаў зь Літвы ды 
польскіх гасьцей з Латвіі, Эстоніі, 
Беларусі, Казахстану, Масквы й Ле- 
нінграду. Створаная камісія для засна- 
ваньня ўсесаюзнае арганізацыі Паля- 
коў. На польскім зьезьдзе былі такса- 
ма польскі генэральны консуль зь 
Менску, прадстаўнік польскага па- 
сольства ў Маскве ды генэральны са- 
кратар «Палёніі». Ад літоўцаў быў 
Валер'ёнас Балтрунас, сакратар ЦК 
КПЛіт да справаў ідэялёгіі. 


Саюз Палякоў Літвы паслаў ліст на- 
цыянальнаму зьезду Літоўскага Руху за 
Перабудову «Саюдзіс» (23.ІУ) з заклі- 
кам да супрацоўніцтва 1 з заявай пра 
падтрыманьне справы літоўскай сувэ- 
рэннасьці. У лісьце сказана: «Як пат- 
рыёты супольнай бацькаўшчыны мы 
мусім выпрацаваць пагадненьне. Тады 
зразуменьне 1 ўзаемная пашана запану- 
юць паміж народамі Літоўскай краі- 

ы, уключна з ваколіцамі Вільні. Су- 
вэрэннасьць Літвы і ейны дабрабыт -- 
наша супольная мэта. За вашу 1 нашу 
свабоду». 


(Паводля артыкулу Саульюса Гірнюса з 
радыё «Вольная Эўропа», 2.У.69). 


«ПРАВАСЛАЎНАЯ ДУМКА» М 1. 


У Беларусі напярэдадні Вялікадня 
выйшаў першы нумар самвыдавецкага 
часапісу «Праваслаўная Думка» (8 ста- 


ронак машынапіснага друку ў добрым. 


графічным афармленьні; тыраж 
10 тыс. экз.). Падзагаловак публіка- 
цыі: «Незалежны часопіс праваслаў- 


“нае моладзі». 


Зьмест нумару: вершы Зьніча (Але- 
га Бембеля), выпіска зь дзёньніка Ул. 
Караткевіча, навіны зь Беларускай 
епархіі, малітва (з нотамі) да Жыро- 
віцкай Божай Маці, пералік сьвятых 
зямлі Беларускай. 

Часапіс падае, што ў 1988 г. у БССР 
было рукапакладзена 32 сьвятары й 14 
дыяканаў: Адкрываецца Беларуская 
духоўная сэмінарыя пры Жыровіцкім 
манастыры. У Полацку зноў будзе іс- 
наваць кае манастыр Сьв. Еўфра- 
СІНЬНІ. 

Часапіс рэдаіуе калегія (адрас не па- 
дадзены). У «Слове ад рэдактара» 
Страцілата сказана: «Погляд рэдак- 
ЦЫІ: КОЖНЫ Беларус павінен заняць 
прынцыповую пазыцыю ў справе вяр- 
таньня народу яго храмаў -- і права- 
слаўных, і: каталіцкіх, І пратэстан- 
цкіх, і яўрэйскіх І г.Д.». 


Газэта «Русская Мысль» (5.У.89), 


што выходзіць у Парыжы, падала вы- 
казваньні пратаіерэя Пятра Пралкіна 
зь Менскае епархіі, які сказаў, што 
«апошнім часам назіраецца рэлігійны 
і царкоўны ўзлым жыцьця Беларусі». 


РОСТ П'ЯНСТВА НА ПРАЦЫ 


«У рэспубліцы не скарачаюцца 
факты п'янства на вытворчасьці. За 
тры месяцы бягучага году за расьпі- 
ваньне сьпіртнога 1 перабываньне на 
працы ў нецьвярозы стане прыцягнута 
да адказнасьці блізу б тысячаў асобаў. 
Гэта на 4,3 працэнта больш за аналя- 
гічны пэрыяд леташняга году». 

 («Сов. Белоруссия», 15.ІУ.689) 


НА ЛЁНДАНСКАЙ 
КАНФЭРЭНЦЫІ 


«Мова і атаесамляньне (Ічепаіу) у 
Беларусі» -- тэма дакладу, які быў 
прачытаны др. Раманам Салчанікам 
(Амэрыканец украінскага паходжань- 
ня), дырэктарам дасьледніцкага адзь- 
дзелу радыё «Свабода» ў Мюнхэне, на 
канфэрэнцыі ў Лёндане. Канфэрэн- 
цыя адбылася ў Лёнданскім Унівэрсы- 
тэце сёлета 30.Ш-3.ГУ на тэму «Дасу- 
часнае і сучаснае нацыянальнае атае- 
самляньне ў Расеі, СССР і Ўсходняй 
Эўропе». 








Ліст зь Ізраілю 


Шаноўныя сябры! 

Дзякую за лісты. Таксама буду 
ўдзячны за беларускія кніжкі. Слоў- 
нік, які я прасіў зь Мінску, беларуска- 
рускі, яго-ж мне, напэўна, «здабудуць» 
урэшце й прышлюць. Але-ж буду вель- 
мі задаволены атрымаць таксама які- 
небудзь іншы беларускі слоўнік: бела- 
руска-англійскі ці іншы -- я наагул 
цікаўлюся мовазнаўствам. Хацеў-бы 
таксама людзям паказаць, што белару- 
ская мова ня горшая за іншыя. 

Гадавік «Запісы» мусіць быць вель- 
Мі Цікавы, прышлеце, буду ўдзячны! 
Мяне-ж цікавіць гісторыя Беларусі, 
якая ў БССР амаль што й не вывуча- 
ецца. Памятаю, калі ў школе вывучалі 
пра Маскоўскую дзяржаву і Княства 
Літоўскае, я сказаў нешта пра Бела- 
русь 1 што беларуская мова была дзяр- 
жаўнай моваю ў Княстве, дык настаў- 
ніца: «Адкуль гэта?» А я: «Прачытаў у 
“Гісторыі БССР”». Але ў школе гэта ня 
вывучалася. Дарэчы, Яўрэі заўсёды 
жылі на Беларусі, таксама і ў вёсках. і 
жылі. спакайней, чым у суседніх краі- 
нах. У гэтай сувязі прыгадваю смешны 
выпадак. Была ў Мінску лекцыя «Ве- 
тер с Востока». Прыйшлі на гэтую 
лекцыю некалькі беларускіх «нацыя- 
налістаў» і таксама адзін мой сябар 
(«сыяніст»). Ён і расказаў мне, як 
пасьля лекцыі ўстаў адзін зь «белару- 
скіх нацыяналістаў» і запытаў лекта- 
ра: «Паважаны таварыш Яўрэй! Ці ве- 
даеце Вы, што калі Іван Грозны заха- 
піў Палацак, дык ён усіх Яўрэяў пата- 
піў у Дзьвіне? А да таго часу Яўрэі й 
Беларусы жылі як браты. Вось вам і 
«вецер з Усходу». Ну, вядома: Яўрэі-ж 
там заўсёды мусяць прапагандаваць 
«вялікага брата»! 

Зь беларускай літаратуры люблю я 
вершы Купалы, Коласа, Багдановіча. 
Есьць у мяне некалькі кніжак, а хацеў- 
бы я пачытаць што-небудзь з таго, што 
ў БССР забаронена. У газэце «Бела- 
рус» я чытаў самвыдавецкія матар'ялы 
з «Бурачка», вельмі цікава й хораша. 
Асабліва-ж памфлет «Смурод на на- 
шым панадворку» пра нейкага Алеся 
Бажка, які змагаецца з «нацыяналіз- 
мам» 1 «плюецца г..ном». Вельмі 
трапна гэта!.. Я чытаў і ўяўляў сабе 
розных Драгунскіх і Верчыісаў, якія, 
нібы той кудла, брэшуць на «сыяні- 
стаў», на Ізраіль, на Яўрэяў у вольным 
сьвеце. Цікава, што сярод «кабздо- 
хаў», якія «змагаюцца» зь беларушчы- 
най -- 1 шалёны атнысэміт Уладзімір 
Бягун! . 

Пасылаю Вам артыкул з газэты 
«Мозсоу Мемз» пра Курапаты. Сёньня 
ўжо можна там апавядаць пра гэтыя 
злачынствы, а што будзе заўтра -  ні- 
хто ня ведае... 

Ну, дык усяго найлепшага, дарагія 
сябры..Буду ўдзячны за кнігі. Перадаў 
таксама й прывітаньне ад Вас маёй ма- 
ЦІ. . 

Да пабачэньня, шалом. (-;) 

П. С. 

Атрымаў нядаўна ад Вас зборнічак 
вершаў паэта зь Беларусі «Зьніча». 
Прачытаў гэтыя вершы з захаплень- 
нем -- яны простыя і філасофскія, 
адначасна гэта сапраўдная паэзія. 


АНТОН ЛУЦКЕВІЧ 
РЭГАБІЛІТАВАНЫ 


Як падала газэта «Літаратура і Ма- 
стацтва» (28.ІУ.89), пракуратура Лі- 
тоўскай ССР паведаміла Інстытуту лі- 
таратуры імя Я. Купалы, што крымі- 
нальная справа супраць Антона Луцке- 
віча была перагледжаная і Луцкевіч, 
на аснове заключэньня пракуратуры 
ЛітССР ад 31] сакавіка 1999 году, рэга- 
білітаваны. Луцкевіч быў арыштава- 
ны 30 верасьня 1939 г. 1 высланы 14 чэр- 
веня 1941 г. ў канцлягер на б гадоў. 
Загінуў у часе адбываньня тэрміну па- 
караньня. 


ГГТАЛБЯНСКІЯ ГАЗЭТЫ ПРА 
ДЭМАНСТРАЦЫЮ У МЕНСКУ 


Пра незалежніцкую дэманстрацыю 
ў Менску з нагоды 71-х угодкаў абвеш- 
чаньня незалежнасьці БНР 1 арышт 21 
дэманстранта («нацыяналісты») пада- 
лі з Масквы рымскія газэты Раезе бега, 
П Макіпо, П Тетро, ІІ Меззавего -- усе за 
31... 1989. 


«БЕЛАРУСЬ» РАСКАЗВАЕ 
ПРА ДАНЧЫКА 


«'Зорачкі” над Гудзонам» -- пад гэт- 
кім загалоўкам красавіковы нумар ча- 
сапісу «Беларусь» прысьвяціў дзьве 


ілюстраваныя фатаздымкамі старон-' 


кі друку гутарцы зь Леанідам Бартке- 
вічам, салістам Беларускага радыё й 
тэлебачаньня, які расказаў пра свае су- 
стрэчы ў Нью-Ёрку з Данчыкам, пра 
новую кружэлку, якую яны разам з 
Данчыкам найгралі, паінфармаваў 
пра Данчыкаву сям'ю. 

Гаворачы пра свой побыт у Амэры- 
цы, куды ён прыяжджаў разам із сваёй 
жонкай Вольгай Корбут, зоркай.мыіж- 
народнага спорту, Леанід нагадаў, што 
амэрыканскі друк шырока пісаў пра 


4 6961 чнэвЧер-чнэяеа Г, ўсе ж Эка у ўЯч 


ейны побыт -- матар'ялы пра Вольгу. 


зьмясьцілі часапісы «Лайф», «Спорт 
Ілюстрэйтэд» ды іншыя -- ды што ЦЯ- 
пер у ЗША больш за паўтары тысячы 
клюбаў Вольгі Корбут. 

Хрыстына Лялько, якая вяла гутарку 
зь Леанідам, працытавала з калектыў- 
нага ліста ў газэце «Літаратура і Ма- 
стацтва», зьмешчанага ў верасьні ле- 
тась, у якім маладыя літаратары з На- 
ваполацку пісалі: «прыезд Данчыка ў 


нашу рэспубліку мог-бы адыграць неа-, 


цэнную ролю ў павышэньні прэстыжу 
беларускай культуры і роднай мовы». 


«СЛАВУТЫЯ ІМЁНЫ 


БЕЛАРУСІ 
Кірыла Тураўскі 


«Настаўніцкая газэта» (26.ГУ.89) па- 
чала новую рубрыку «Славутыя імёны 
Беларусі» вялікім артыкулам В. МІ- 
куты «Кірыла Тураўскі (1130 г. -- каля 
182 г.)». У ўступным слове да рубрыкі 
пісьменьнік Ніл Гілевіч піша: з 

«У духоўным жыцьці грамадзтва. у 
самасьвядомасьці народу адбываюцца 
вялікія перамены, у сутнасьць якіх. 
апрача ўсяго іншага, уваходзіць і на- 
ша рашучае нежаданьне глядзець на 
сьвет і на стан рэчаў учарашнімі вачы- 
ма -- праз шоры закасьнелых тэарэ- 
тычных і палітычных міфаў. Нарэш- 
це мы шчыра прызналіся 1 людзям 1-- 
галоўнае -- самым сабе, што вельмі 

дрэнна ведаем гісторыю роднага краю. 
сваёй любай Бацькаўшчыны, і адчулі 
ў душы сорам за гэтую маральную нех- 
лямяжасьць і безгаспадарчасьць,. 1 ска- 
залі -- голасна, гучна: будзем рабіць 
усё, каб паправіць становішча, каб не 
заслужыць пагарду нашчадкаў за тое, 
што былі Іванамі, якія ня помняць сва- 
іх родных крэўных». 

АРХЕАЛЁГ ЛЕАНІД ПОБАЛЬ 


Да 65-х угодкаў жыцьця 


Леанід Побаль нарадзіўся 28 травеня 
1924 г. ў вёсцы Мікалаева Іеўскага раё- 
ну Горадзенскай вобласьці. Вучыўся ён 
у наваградзкай настаўніцкай сэміна- 
рыі, закончыў яе ў 1946 годзе ды пасту- 
піў у Беларускі Дзяржаўны Ўнівэр- 
сытэт на два факультэты адначасова -- 
гістарычны і фізычнага ўзгадаваньня. 
Калі ў Побаля папыталіся, чаму ён 
хоча студыяваць фізкультуру, атрыма- 
лі адказ: «Я хачу быць археалёгам, а 
для гэтага трэба мець моцныя мускулы, 
каб змог рыдлёўкай перакапаць горы 
ЗЯМЛІ». 

БДУ ён закончыў у 1951 годзе, док- 
тарскую дысэртацыю абараніў у 
1978 годзе і стаўся першым археалёгам 
беларускага паходжаньня з навуковым 
тытулам доктара гістарычных навук. 
Пасьля Л. Побаля атрымалі тытул док- 
тара два беларускія археалёгі: Э. 
М. Загарульскі й Г. В. Штыхаў -- у 
1984 годзе. Беларускага паходжаньня 
археалёгаў з тытулам кандыдата гіста- 
рычных навук да 1986 году было 17 асо- 
баў. а Беларусаў, што вывучалі археа- 
лёгію, у 1986 годзе было каля 40 асобаў. 
Мы шчыра зычым Я. Зьвяругу. П. Лы- 
сенку, М. Ткачову. М. Чарняўскаму, 
Я. Чарняўскаму, В. Ісаенку. О. Труса- 
ву, О. Ляўку абараніць свае доктарскія 
дысэртацыі, каб пры АН БССР паў- 
стаў самастойны інстытут археалёгіі. 

Л. Побаль напісаў больш за 200 ар- 
тыкулаў і апублікаваў іх у зборніках і 
часапісах беларускіх. расейскіх, укра- 
інскіх, літоўскіх. польскіх, чэхасла- 


З жыцьця ў Адэйлядзе (Аўстралія) 
ПІКНІК 


У нядзелю 16-га красавіка адбыўся 
традыцыйны пікнік, арганізаваны па- 
рафіяй Сьв. Апосталаў Пятра й Паўла. 
Памаліўшыся, прыхаджане паехалі ў 
Бонайтонскі парк. Некаторыя прыбы- 
лі туды адразу. Кожны прывёз з сабой 
ежу, пітво. Хоць надвор'е было пах- 
мурнае, але даволі цёплае. Месца вель- 
мі прыемнае: зялёная траўка, чыстае 
паветра, недалёка рэчка. 

У вясёлай атмасфэры абмяркоўвалі 
розныя справы, а найбольш палажэнь- 
не й жыцьцё на Бацькаўшчыне-Бела- 
русі, дзе адбываецца тая «перабудова». 
Што яна прынясе з сабой? Сорак гадоў 
па вайне мінула ўжо. Дакуль-жа гэта 
Беларусы будуць мучыцца там, ня мо- 
гучы купіць таго, што чалавек патра- 
буе для штадзённага ўжытку? 

Зь пікніку разьяжджаліся ў добрым 
настроі. 


РАЗМОВА ЗЬ ЗЯМЛЯЧКАЙ 
З БССР 


Пытаньне: Скажэце, як ідзе пера- 
будова, ці палепшала жыцьцё? 

Адказ: Жыцьцё не палепшала, а па- 
горшала: старую сыстэму разбурылі, а 
новай ня могуць завесьці. Тавараў у 
магазынах няма, а калі ёсьць, дык да- 
рагія, зарплата замалая (інжынер да- 
стае 45 рублёў чыстымі). Памешкань- 
не каштуе 17 рублёў, кілё мяса - З р. 
40 капеек, маленькі кавалак мыла -- 
І р. 40 к., памідоры, гуркі і іншыя 
прадукты з агароду -- усё такое малое. 
Тое. што ў вас горшае якасьці, у нас-- 
найлепшае. Яблыкі 2 р. 50 к. за кіля- 
грам. Проста немагчыма жыць. Шмат 
людзей хварэе пасьля Чарнобыля. 

Гасьця нашая гаварыла парасейску і 
ёй было проста дзіўна, што эмігранты 
за гэтулькі часу не забыліся свае 
МОВЫ. 

Ул. Акавіты 


вацкіх, нямецкіх і англамоўных. Ап- 
рацаваў шэсьць аб'ёмістых манагра- 
фіяў, падрыхтаваў да друку сёмую -- 
«Старажытнасьці Менскай зямлі». 

Дзякуючы Л. Побалю й В. Наумаву 
ўстаноўлена, што знойдзеныя ў Быхаў- 
скім раёне каля вёсак Адаменка й Тай- 
манава бронзавыя луньніцы (мэталіч- 
ныя ўпрыгожаньні) з выемчатымі 
эмальямі з П-У ст.ст. -- рэчы мяс- 
цовага вырабу. 

Паколькі існаваў пагляд, што Па- 
лесьсе ў старажытнасьці было слаба 
заселенае, Л. Побаль у 1961 годзе ха- 
дзіў зь вёскі ў вёску й апытываў стара- 
жылаў, аглядаў мясцовасьці з старась- 
вецкімі помнікамі. Як выявілася, ва- 
кол Турава знаходзіцца каля 50 стара- 
жытных помнікаў, што чакалі на ар- 
хеалёга. Пасьля агляду Тураўшчыны 
Л. Побаль выявіў у Бярэзінскім раёне 
Менскай вобл.. паміж вёскамі Дулебы 
й Баравіца. 107 старажытных курга- 
Ноў. 

Не абмінуў вучоны і міжнародных 
археалягічных зьездаў. На кожным зь 
іх браў актыўны ўдзел. азнаямляў зь 
мінуўшчынай Беларусі, дасягненьня- 
мі й праблемамі беларускай археалё- 
ГІІ. 

У травені сёлета доктару Л. Побалю 
споўнілася 65 год і мы з далёкай Амэ- 
рыкі зычым яму добрага здароўя, па- 
мыснасьці ў асабістым жыцьці. уда- 
лых археалягічных раскопаў. каб змог 
адшукаць карані нашай гісторыі. 

Міхась Белямук 


ПАМІНКІ ПА ДР. В. 


У нядзелю 16 красавіка ў Беларускім 
Рэлігійна-Грамадзкім Цэнтры ў Та- 


роньце адбыліся памінкі па веч. пам. 


др. Вінцэнту Жук-Грышкевічу, які 
адыйшоў у вечнасьць на 87-м годзе 
жыцьця 14 лютага 1989 году. Народу са- 
бралося шмат. Людзі зналі й памята- 
юць яго, як чалавека, што заўсёды быў 
у цэнтры беларускага жыцьця. 


Па багаслужбе ў царкве Сьв. Кіры- 
лы Тураўскага малітвай Уладыкі Мі- 
калая пачалася памінкавая бяседа. Кі- 
раваў ёю заступнік Старшыні рады 
БНР др. Барыс Рагуля. Ен прадставіў 
кароткі нарыс жыцьця нябожчыка. 


Сп. Кастусь Акула, закладчык Згур- 
таваньня Беларусаў Канады, падкрэсь- 
ліў тры этапы дзейнасьці сьв. 
пам. Вінцэнта Жук-Грышкевіча: пер- 
шае -- у 1946 г. ён заснаваў Згуртавань- 
не Беларусаў у Вялікай Брытаніі; дру- 
гое -- у 1954 г. у Мюнхэне ён зарга- 
нізаваў Беларускую сэкцыю радыё 
«Вызваленьне»; трэцяе -- ягоная дзей- 
насьць у Канадзе. 


Вінцэнт Жук-Грышкевіч са сваёй 
просталінейнай прынцыповасьцю, 
плянавасьцю, сказаў прамоўца, нада- 
ваў кірунак беларускаму арганізацый- 
наму жыцьцю: ідэялягічны напра- 
мак -- вернасьць Акту 25 Сакавіка й 
Радзе БНР, рэлігійны -- свая бе- 
ларуская царква -- БАПЦ. 


Сп. Мікола Ганько, старшыня Та- 
ронтаўскага адзьдзелу ЗБК, гаварыў 
пра іншы аспэкт дзейнасьці нябожчы- 
ка -- беларускае узгадаваньне моладзі. 
Стараньем др. В. Жук-Грышкевіча 
быў заснаваны пры Таронтаўскім Уні- 
вэрсытэце ў 1953 г. лектарат белару- 
саведы, дзе нябожчык быў лектарам. 
«У мяне было двох настаўнікаў -- Він- 
цэнт Жук-Грышкевіч і Алесь Гры- 
цук», -- сказаў прамоўца. 

Сп. Уладзімер Цялеш, старшыня 
Парафіяльнай Рады, гаварыў пра 


62-ГАДОВЫ 
БЕЛАРУС-МАРАТОНЕЦ 


аа ае 






Пётра Чайкоўскі пяць гадоў 
брытанскае газэты). 


таму (3 


Пётра Чайкоўскі з гораду Лідс у паў- 
ночнай Англіі ўдзельнічаў 23 красаві- 
ка ў маратонскім бегу ў Лёндане. дзе 
ўзяло ўдзел панад 30.000 спартоўцаў 
сьвету ды энтузіястаў гэтай штагодняй 
імпрэзы. 

Сустрэўшы нашага земляка. давед- 


ЖУК-ГРЫШКЕВІЧ У 


др. Жук-Грышкевіча як пра Старшы- 
ню Рады БНР, пра ягоны патрыятызм, 
адданасьць і ахвярную працу на ка- 
рысьць беларускай вызвольнай спра- 
ВЫ. 


Сп. Віктар Касьцюкевіч, сакратар 
Галоўнай Управы ЗБК, успамінаў ня- 
божчыка, як сябру й напарніка право- 
джаньня летняга адпачынку на прыро- 
дзе. «Любіў 1 Ты, як я, блукаць па пе- 
ралесках...» -- успамінае пра яго На- 
тальля Арсеньнева. 


Жонка нябожчыка др. Раіса Жук- 
Грышкевіч прачытала верш Натальлі 
Арсеньневай «На сьмерць сябры 
юнацтва» (надрукавана ў Ле 358 «Бела- 
руса») і ўрывак ліста вучаніцы нябож- 
чыка зь Віленскай Беларускай гімна- 
зіі сп-ні Ніны Абрамчык, жонкі бы- 
лога Старшыні Рады БНР Міколы Аб- 
рамчыка. 


Др. Раіса Жук-Грышкевіч дзякавала 
ўсім тым, што аддалі пашану памяці 
дарагога ёй мужа. 


Песьняй «Сьпі пад курганам герояў» 
і малітвай Уладыкі Мікалая закончы- 
ліся памінкі. 





ПАПРАЎКА ВЕРШУ 


У папярэднім нумары «Беларуса» ў 
вершы Н. Арсеньневай «Малачай» бы- 
ла дапушчаная памылка (просім у Аў- 
таркі выбачэньня). Канцоўка вершу 
павінна чытацца, як ніжэй пададзена. 


Стаю... ужо адна... 
Скрозь -- тае сьнег счарнелы, 
Журчыць у раўчуку ручай... 
Ну, што-ж, бывай! 
Ужо мо” й там, дзе Ты, 
тчэ парасткі нясьмела 
прадвесьнік весьніх дзён - 
зялёны малачай! 





ваемся, што ён пачаў маратонскія бегі 
ў 1981 годзе пасьля пабыту ў шпіталі з 
прычыны завалу лёгкіх ад празьмер- 
нага курэньня (курыў ад 20 да 30 цыга- 
рэтаў ў дзень). 

Паслухаўшы рады лекара, Пётра па- 
кінуў курэньне ды пасьля трох год па- 
чаў займацца бегамі, браў удзел у мяс- 
цовых бегах. а тады -- іў маратонскіх, 
у якіх здабыў 20 мэдалёў. 

Кожны бег Пётра Чайкоўскі робіць 
з мэтай дапамогі дабрадзейным арга- 
нізацыям. За апошні бег на дыстан- 
цыю 26 міляў, якую ён прабег за 3 гадз. 
і 40 хвілін ён спадзяецца зрэалізаваць 
ад 120 да 150 фунтаў на дапамогу гала- 
даючым сьвету. 

Пётра Чайкоўскі нарадзіўся ў вёсцы 
Выгалавічы пад мястэчкам Крывічы 
20).9.1926 г., прыбыў у Англію ў 1946 го- 
дзе. Жанаты з Італьянкай, мае пяцёра 
дзяцей. Пару гадоў спачатку належаў 
да ЗБВБ. Працуе на інжынернай фаб- 
рыцы, што знаходзіцца пяць з палаві- 
наю міляў ад дому. На працу ён штодня 
прыбывае бегам і гэтак-жа назад 
дамоў. 

А. Зданковіч 


КАМІГЮТЭРЫЗАЦЫЯ 
КІРЫЛІЧНЫХ КНІЖАК 


7-9-га травеня ў гор. Урбане ў штаце 
Іліной адбылася канфэрэнцыя амэры- 
канскіх бібліятэкароў, прысьвечаная 
пераводу каталёгаў старых кірыліч- 
ных друкаў, на камп'ютэр. У канфэ- 
рэнцыі бралі ўдзел сп-тва Зора й Ві- 
таўт Кіпель. Сп-ня Зора Кіпель увахо- 
дзіць у кіраўніцтва гэтага ўсеамэры- 
канскага праекту. Ужыцяўленьне яго 
зойме каля дзесятка гадоў. але ў выні- 
ку ўсе кірылічныя друкі Амэрыкі, 
улучна з двума дзесяткамі тысячаў бе- 
ларускіх кніжак, будуць даступныя на 
камп'ютэры. 


«БЕЛАРУСКАМУ СЬВЕТУ» 
35 ГОД 


У горадзе Грэнд-Рэпідс у штаце Мі- 
шыган выдаецца часапіс «Беларускі 
Сьвет». Сёлета часапіс адзначае сваё 
35-годзьдзе. Адрэзак часу не малы і 
для жыцьця чалавека, а для часапісу, 
дык і гістарычны кавалак! 

Гэтае выданьне пачалося як невялі- 
кі бюлетэнь «Сьвет» з падзагалоўкам 
«Незалежны часапіс маладога пака- 
леньня». У рэдакцыйным артыкуле 
першага нумару (1954 г.) пісалася: 
«Выпускаючу часапіс “Сьвет”, рэдак- 
цыя хоча пасадзіць на выдавецкую ні- 
ву дзейнасьці беларускае моладзі ў 
Злучаных Штатах новую кветку, якая 
можа хораша расьцьвісьці ды ўпры- 
гожыць нашую дзейнасьць на чужыне. 
Рэдакцыя будзе імкнуцца зьмяшчаць 
цікавыя матар'ялы ды павучальныя 
весткі з жыцьця й дзейнасьці маладога 
пакаленьня ў Амэрыцы». 

Ад самага пачатку часапіс быў дву- 
моўны: друкаваліся ў ім 1 матар'ялы 
англамоўныя, прадбачаючы, што ма- 
ладое пакаленьне паступова будзе амэ- 
рыканізавацца. 

Першыя пяць гадоў «Сьвет» быў як- 
бы бюлетэнем маладзежнага жыцьця: 
давалася шмат хронікі, прапагандава- 
лася дзейнасьць моладзі. Стала вялася 
старонка гумару. 

З часам тыраж часапісу павялічаў- 
ся, станавілася больш падпішчыкаў і 
супрацоўнікаў. Ідучы напярэймы чы- 
тачом, «Сьвет» стаў зьмяшчаць больш 
літаратурных матар'ялаў, найбольш 
твораў эмігранцкіх пісьменьнікаў і 
паэтаў ды лепшыя перадрукі з Баць- 
каўшчыны. 

На пачатку 60-х гадоў часапіс зьмя- 
ніў назоў на «Беларускі Сьвет» ды 
стаўся квартальнікам з шырокім гра- 

(Заканчэньне на 9-й 6.) 


«БЕЛАРУСКАМУ СЬВЕТУ» 35 


(Заканчэньне зь 8-й б.) 


мадзка-літаратурным дыяпазонам. 
Паасобныя нумары прысьвячаліся вы- 
датным асобам беларускага руху, літа- 
ратуры, музыкі: Антону Луцкевічу, 
Равенскаму, Каханоўскаму, Кулікові- 
чу, Лёсіку ды іншым выдатным асо- 
бам. 


Выдавецтва часапісу выдрукавала 
таксама і дадатковыя матар'ялы: аль- 
бом беларускіх арнамэнтаў, англамоў- 
ны бюлетэнь для моладзі і інш. «Кве- 
тачка», аб якой сьціпла пісалася ў пе- 
радавіцы першага нумару, сапраўды 
прыгожа расьцьвіла і дала чытачом 
шмат каштоўнага матар'ялу. 


Часапіс «Беларускі Сьвет» можна 
знайсьці ў шмат якіх заходніх біблія- 
тэках. ТГрапляе ён і на Бацькаўшчыну. 
За 35 гадоў свайго існаваньня часапіс 
шмат спрычыніўся да пашырэньня ве- 
даў аб Беларусі. Выдатная тэхніка дру- 
карства адчыніла яму дзьверы да шмат 
якіх выставак амэрыканскага этнічна- 
га друку. Аднак, што бадай найважней- 
шае ў 35-гадовай гісторыі часапісу, 
дык гэта тое, што «Беларускі Сьвет» 
ад самага пачатку бязьзьменна рэдагуе 
й выдае ягоны заснавальнік сп. Мі- 
кола Прускі. Яму найбольш і нале- 
жыцца найшчырэйшая падзяка ды най- 
шырэйшая грамадзкае падтрыманьне, 
а ў фонд часапісу -- шчодрая ахвяра. 


Падаем гэтта адрас часапісу: 


ВУЕГОЕС5ЭІАК УОЕІР 
1086 Боге5з( НШ5 Ауе. 5.Е. 
Сгапа Каріч5, МІСН 49506 


Жадаем Міколу Прускаму і «Бела- 
рускаму Сьвету» даўгіх 1 памысных га- 
доў! 

В. Зубкоўскі 





Царскія ўлады не баяліся «Пагоні», 
якую Вы бачыце тут на сярэбраным 
мэдалі з напісам «В награду от Обше- 
ства Витебских сельских хозяев». Са- 
вецкая-ж «народная» ўлада прыняла 


цяпер адмысловы закон, што забараняе 


ня тое, што мэдалі з «Пагоняй», а на- 
ват рысунак гэтага старадаўнага гэр- 
бу на якой-небудзь публікацыі. Рэпра- 


дукцыя зробленая з газэты «Советская 


Белорусия», 8.1.89. 


ПАДЗЯКА ЗА ПРЭСАВЫЯ 
МАТАР'ЯЛЫ 


Рэдакцыі «Беларуса» прыслалі вы- 
разкі й копіі артыкулаў ды паведам- 
леньняў, што датычаць Беларусі, на- 
ступныя асобы: Я. А.., М. Грэбень, 
В. Рамук, З. Смаршчок, В. Махнач, 
Л. Шурак, Я. Міхалюк, С. Карніло- 
віч, В. Плескач, А. Непеін, А. Субота, 
Ул. Бакуновіч, Я. Чорны, Л. Паплаў- 
скі, В. Мельяновіч, Ч. Найдзюк, 
К. Акула, Я. Мойсік, М. Раецкі, 
У. Акавіты. 

Усім шчырая падзяка! 

Просьба: прысылайце, калі ласка, 
толькі тыя матар'ялы, што беспасярэд- 
ня датычаць Беларусі ці беларускае 
справы. 

«Беларус» 


«БССР У 1988 ГОДЗЕ» 


Пад гэткім загалоўкам выйшаў у ня- 
мецкай мове агляд падзеяў у БССР у 
1958 г., зроблены на аснове газэтаў 
«Советская Белоруссия», «Зьвязда» 1 
«Літаратура і Мастацтва». Агляд (48 
старонак уборыстага машынапіснага 
друку) мае разьдзелы: Партыя і дзяр- 
жава; Замежныя сувязі; Гаспадарка і 
прамысловасьць; Нутраная палітыка; 
Супраціў русыфікацыі; Быт. Да вы- 
даньня далучаны ліст кангрэсмэна 
Уільяма Брумфільда да старшыні Бе- 
ларускага Кангрэсавага К-ту І. Касака 
і рэзалюцыя Сусьветнай Антыкамуні- 
стычнай Лігі аб незалежнасьці Бела- 
русі. 

Выданьне добра апрацаванае 1 мае 
шмат карыснае інфармацыі. Звара- 
чацца на адрас: 

МегіззпіПепізспег Агбеі5Кгеі5, 

Віеіогіз. Мизейт 

бое(пезс. 1, 6906 Г еітеп З, “У. Сегтапу 


ІНВАЛІДЫ Й МІЛАСЭРДЗЕ 


Да савецкай улады толькі нядаўна 
дайшло, што бязбожнасьць цягне за са- 
бой «дэфіцыт дабрыні, жорсткасьць і 
бяздушнасьць, абыякавасьць да чужога 
гора». Пра наяўнасьць усіх гэтых зага- 
наў сказаў нядаўна праф. Н. Саўчанка, 
Які 20 гадоў быў міністрам аховы зда- 
роўя БССР 1 якога цяпер абралі за 
старшыню Беларускага адзьдзелу Са- 
вецкага Фонду Міласэрдзя й Здароўя. 
Гаворачы пра мэты й мэтады працы 
новае арганізацыі, Краўчанка сказаў, 
што Фонд Міласэрдзя разьлічвае так- 
сама на супрацоўніцтва царквы і на 
«магчымае паступленьне замежнае ва- 


люты». У Менску адчыненае конта 


(Хе 704901) у рэспубліканскім Жылсац- 
банку. («Сов. Бел.», 2.П1.99). 




























ЗАПІСВАЙЦЕСЯ НА 
«СЬЦЯНУ ГОНАРУ»! 

Кіраўніцтва Фундацыі Статуі 
Свабоды падае да ведама, што яш- 
чэ можна зрабіць падарунак каму- 
небудзь зь Беларусаў (сваякоў ці 
знаёмых), імя якіх можна запісаць 
(за датацыю 100 даляраў) на 
Сьцяне гонару Музэю Імігрантаў на 
Эліскім абтоку. Разам зь імём за- 
пісваецца таксама край пахо- 
джаньня. Пры гэтай нагодзе выда- 
ецца адмысловае пасьветчаньне, 
якое можа ўпрыгожыць сьцяну па- 
мешканьня таго, чыё імя будзе ўве- 
кавечнена. 

Па далейшую інфармацыю зва- 
рачайцеся на адрас: 

Тпе Эіаіче оі Гірепу 

ЕІі5 І5!апа Роипааіоп 
РО. Вох ЕІІі5 
Меў “огК, М.У. 10163 
Те!.: (212) 883-1986 


Паводля газэты «Зьвязда» 
(15.Ш.89), у савецкай Беларусі наліч- 
ваецца 300 тысячаў інвалідаў (гэта бяз 
уліку глухіх і сьляпых) ды «жывецца 
большасьці зь іх вельмі цяжка». «Дэ- 
фіцыт міласэрнасьці ў нашым грама- 
дзтве, -- піша «Зьвязда», -. балюча б'е 
па гэтай групе людзей». Створанае няд- 
аўна Беларускае Таварыства Інвалідаў 
мае аднак вялікія фінансавыя й ма- 
тар'яльныя цяжкасьці. У гэткіх гара- 
дох, як Ворша, Пінск, Баранавічы ня- 
ма ніводнае штатнае адзінкі БелТІ, 
якая-б магла поўнасьцяй прысьвяціцца 
справе дапамогі. 

«Зьвязда» падала да ведама міласэр- 
ных людзей 1 арганізацыяў бягучы ра- 
хунак у Апэрацыйным упраўленьні 
Белжылсацбанку г. Менску -- 700866, 
на які будуць зьбірацца грошы. Адрас- 
жа Цэнтральнае ўправы БелТІ: 220012, 
Менск, вул. Калініна, 7. 





МАТАР'ЯЛЫ ДА ПРАЕКТУ ПРАГРАМЫ БЕЛАРУСКАГА 
НАРОДНАГА ФРОНТУ «АДРАДЖЭНЬНЕ» 


ПРАДМОВА 


Беларускі Народны Фронт за перабудову «Адра- 
джэньне» (БНФ) ствараецца дзеля арганізацыі шыро- 
кай народнай падтрымкі распачатых і ўзначаленых 
лепшыні сіламі КПСС радыкальных зьменаў ва ўсіх 
сфэрах грамадзкага жыцьця, забесьпячэньня на гэтай 
аснове незваротнасьці перабудовы, абуджэньня іні- 
цыятывы, таленту, дэмакратычнай і нацыянальнай 
сьвядомасьці народу, абароны ад намаганьняў бюра- 
кратыі сарваць працэс абнаўленьня грамадзтва, за- 
тармазіць разьвіцьцё дэмакратыі і публічнасьці ў 
Рэспубліцы. 


БНФ выступае за перабудову грамадзтва на прын- 
цыпах дэмакратычнага сацыялізму, гуманізму і сацы- 
яльнай справядлівасьці, за стварэньне прававой 
дзяржавы, за адраджэньне ленінскіх прынцыпаў на- 
цыянальнай палітыкі, за рэальны сувэрэнітэт Бела- 
русі, абвешчаны Канстытуцыяй БССР. 


Беларускі Народны Фронт -- гэта масавы грама- 
дзка-палітычны рух, які бачыць сваю найвышэйшую 
мэту ва ўсталяваньні рэальнага народаўладзьдзя і 
адраджэньні беларускай нацыі. 


БНФ дзейнічае ў межах Канстытуцыі БССР і аб'- 
ядноўвае людзей незалежна ад іх сацыяльнага пахо- 
джаньня і становішча, ад іх прафэсійнай, нацыяль- 
най, партыйнай і рэлігійнай прыналежнасьці. 

БНФ прызнае самастойнасьць усіх грамадзкіх ар- 
ганізацыяў Рэспублікі, выступае за кансалідацыю 


намаганьняў дзеля рэвалюцыйнага абнаўленьня іна. 
цыянальнага адраджэньня Беларусі, а таксама за'ка:: 


ардынацыю дзейнасьці Народных франтоў і рухаў. за 
перабудову. 


СУВЭРЭНІТЭТ 


Неад'емнае права кожнага народу -- права самому 
вырашаць свой лёс, права на сувэрэннае дзяржаўнае 
існаваньне. Сувэрэнітэт Беларусі абвешчаны і ахоў- 
ваецца Канстытуцыяй Беларускай Савецкай Сацыялі- 
стычнай Рэспублікі і падмацоўваецца яе статусам 
члена-заснавальніка Арганізацыі Аб'яднаных На- 
цыяў. 


Беларускі народ заваяваў і выпакутаваў права на 
сувэрэнную дзяржаўнасьць усім сваім гістарычным 
шляхам. Традыцыі дзяржаўнасьці Полацкага і Тураў- 
скага княстваў, сувэрэнітэту Беларусі і Літвы, ува- 
собленага ў Вялікім Княстве Літоўскім, Рускім і Жа- 
мойцкім, традыцыі барацьбы за годнае існаваньне 
чалавека і народу -- паўстаньняў Касьцюшкі, Калі- 
ноўскага, рэвалюцыяў 1905-1907 і 1917 гг. -- усё гэта 
мела сваім лягічным вынікам самавызначэньне бела- 
рускай нацыі ў форме абвяшчэньня незалежнасьці Бе- 
ларускай Народнай Рэспублікі 25 сакавіка 1918 году, 
а потым -- стварэньня сувэрэннай Савецкай Сацыялі- 
стычнай Рэспублікі Беларусі 1 студзеня 1919 году. 


1. Сувэрэнітэт як нацыянальна-палітычны ін- 
стытут ёсьць непадзельнае адзінства нацыянальнага, 
дзяржаўнага і народнага сувэрэнітэтаў. 

Нацыянальны сувэрэнітэт мае на ўвазе вяршэнст- 
ва нацыі ў яе самавызначэньні. Воля беларускай на- 
цыі выявілася ў стварэньні Беларускай ССР -- нацыя- 
нальнай дзяржавы. БНФ зыходзіць менавіта з такога 
разуменьня БССР. 


2. Дзяржаўны сувэрэнітэт мае на ўвазе незалеж- 
насьць дзяржавы ва ўнутраных справах. Аднак сталін- 
ская практыка куртатай аўтаноміі, ператварэньня 
СССР у практычна ўнітарную дзяржаву зьнішчыла 
сувэрэнітэт Беларусі. БНФ «Адраджэньне» зыходзіць 
зь ленінскага разуменьня ССР як дабраахвотнага вай- 
скова-палітычнага саюзу раўнапраўных і сувэрэнных 
дзяржаваў і лічыць, што для гарантаванага сувэрэ- 
нітэту саюзнай рэспублікі неабходна прызнаньне да- 
гаворнага характару савецкай саюзнай дзяржаў- 
насьці. Сувэрэнітэт саюзных рэспублік -- першасны, 
а сувэрэнітэт іх саюзу -- другасны. Гэта значыць, што 
паўнамоцтвы Саюзу ССР павінны ажыцьцяўляцца 
толькі ў тых межах, у якіх перададзеныя яму саюзны- 
мі рэспублікамі, а не наадварот. Таму БНФ выступае: 
-- за ўнармаваньне прынцыпаў узаемадачыненьняў 
суб'ектаў СССР -- сувэрэнных:рэспублік -- шляхам 
распрацоўкі і прыняцьця новага Саюзнага дага- 
вору, за фіксацыю ў Саюзным дагаворы выключ- 
нага пераліку паўнамоцтваў Саюзу ССР. Саюзны 
дагавор павінен заключацца пасьля прыняцьця 
рэспублікамі новых Канстытуцыяў; 

-- за каардынацыйныя функцыі саюзнага ўраду ў сфэ- 
ры саюзна-рэспубліканскіх паўнамоцтваў; прамое 


і роўнае прадстаўніцтва кожнай рэспублікі ў са- 
юзных органах, а таксама ў Камітэце канстытуцый- 
нага нагляду (Канстытуцыйным судзе СССР); 

-- за права вэта саюзнай рэспублікі пры вырашэньні 
агульнасаюзных пытаньняў, якія непасрэдна закра- 
наюць яе інтарэсы; 

-- за вяршэнства законаў саюзнай рэспублікі на яе 
тэрыторыі; 

-- за дакладную юрыдычную фіксацыю грамадзян- 
ства саюзнай рэспублікі; за поўную гаспадарча- 
эканамічную самастойнасьць рэспублік у межах 
саюзнага, агульнаэўрапейскага і сусьветнага гаспа- 
дарча-эканамічнага комплексу і падзелу працы; 

-- за дакладныя юрыдычныя гарантыі выхаду са 
складу СССР, рашэньне пра які можа прыняць сэ- 
сія Вярхоўнага Савету рэспублікі ці рэспублікан- 
скі рэфэрэндум. 

з. Статусчлена-заснавальніка ААН накладае на 
БССР абавязак захаваньня і ўмацаваньня сувэрэні- 
тэту. У новай Канстытуцыі БССР неабходна раскрыць 
паняцьце сувэрэнітэту Рэспублікі і перагледзець ар- 
тыкулы, што абмяжоўваюць яго ці яму пярэчаць. 

Сувэрэнітэт мае на ўвазе незалежнасьць дзяржа- 
вы ў міжнародных зносінах. БССР павінна рэальна 
карыстацца сваім правам заключаць міжнародныя па- 
гадненьні, мець пасольствы, консульствы, прадстаў- 
ніцтвы, карпункты, газэтаў, радыё, тэлебачаньня ў ін- 
шых краінах, саюзных рэспубліках, уваходзіць у між- 
народныя арганізацыі, мець уласныя вайсковыя фар- 
маваньні, што існавалі ў 20-30-я гады і права на якія 
было абвешчана ў папраўцы да Канстытуцыі рэспублі- 
кі, прынятай у часе ўтварэньня ААН і зьнятай у 
1978 годзе. 

Для рэалізацыі аптымальнай эканамічнай і куль- 
турнай палітыкі БССР павінна рэальна выкарыстоў- 
ваць магчымасьці, якія ёй дае членства ў спэцыя- 
лізаваных арганізацыях ААН. БССР як член ЮНЭСКО 
мае права весьці сувэрэнную культурную і адука- 
цыйную палітыку. БССР як член Міжнароднага саюзу 
электрасувязі і Міжнароднай агранізацыі радыё і 
тэлебачаньня можа цалкам распараджацца сваімі 
тэле- і радыёканаламі. БССР як член Сусьветнага 
паштовага саюзу мае права выпускаць уласныя знакі 
паштовай аплаты. Членства ў ААН дае БССР права, ка- 
лі гэтага запатрабуюць інтарэсы яе эканомікі, усту- 


(Працяг на 10-й 6.) 


“гбявІ чнэачеу,-чнэяеё Г. бек 9 Эда УіЯЧ 

(Працяг зь 9-й 6.) 


піць у Міжнародны Валютны Фонд і Міжнародны 
Банк Рэканструкцыі і Разьвіцьця; непасрэдна 
ўступіць у Міжнародны Алімпійскі Камітэт, у іншыя 
палітычныя, гаспадарчыя, навуковыя, экалягічныя, 
харытатыўныя, міратворчыя, маладзежныя міжна- 
родныя арганізацыі. 


4. БНФ надае асаблівае значэньне набыцьцю аў- 
таноміі ці самастойнасьці масавымі грамадзка-палі- 
тычнымі арганізацыямі БССР, што існуюць цяпер на 
правох рэгіянальных структураў адпаведных усесаюз- 
ных арганізацыяў. 

5. БНФ лічыць, што БССР павінна замацаваць 
свой сувэрэнітэт Законам аб грамадзянстве БССР, які 
абараняў-бы правы і інтарэсы пастаянных жыхароў 
Рэспублікі, незалежна ад іх нацыянальнай прынад- 
лежнасьці, рэгуляваў міграцыйныя працэсы з улікам 
эканамічных, сацыяльных, культурных патрэбаў і маг- 
чымасьцяў Беларусі, спрыяў тэрытарыяльнай аселась- 
ці і духоваму адзінству нацыі. У аснову гэтага закону 
павінна быць пакладзена: 

-- прызнаньне грамадзянства БССР на падставе цэнзу 
аселасьці ў Рэспубліцы пры ўмове паступовага 
авалоданьня беларускай мовай; 

-- прызнаньне за грамадзянаў БССР усіх людзей, 
якія да прыняцьця Закону аб грамадзянстве БССР 
пастаянна жылі на тэрыторыі Рэспублікі; 

-- права ўраджэнцаў Беларусі ды іхніх нашчадкаў 
свабодна вяртацца на Радзіму і атрымоўваць гра- 
мадзянства; 

-- абарона Рэспублікай сваіх грамадзянаў, што зна- 
ходзяцца за яе межамі; 

-- прызнаньне роўнасьці правоў грамадзянаў БССР і 
іншых жыхароў Рэспублікі ва ўсім, акрамя права 
выбіраць і быць выбраным у савецкія і дзяржаў- 
ныя органы Рэспублікі, атрымліваць дзяржаўную 
кватэру, набываць нярухомую наёмасьць. Асобы, 
што жывуць на тэрыторыі БССР, але не зьяўляюцца 
яе грамадзянамі, павінны карыстацца грамадзян- 
скай дзеяздольнасьцю той рэспублікі, краіны, ад- 
куль яны выехалі. 


ДЭМАКРАТЫЯ. ПРАВЫ ЧАЛАВЕКА 


1. Сувэрэнітэт дзяржавы грунтуецца на сувэрэ- 
нітэце народу -- вяршэнстве яго ў вырашэньні най- 
важнейшых пытаньняў свайго жыцьця. 

БНФ зыходзіць зь пераемнасьці дэмакратычных 
традыцыяў на Беларусі -- Полацкага веча, Магдэбург- 
скага права для гарадоў, статутаў Вялікага Княства 
Літоўскага, паўстаньняў і рэвалюцыяў ХІХ і ХХ стаго- 
дзьдзЗяў. 

БНФ бачыць гістарычную неабходнасьць у тым, 
каб забясьпечыць у БССР ажыцьцяўленьне народнага 
сувэрэнітэту, г.зн. фактычнай і юрыдычнай прына- 
лежнасьці ўсёй дзяржаўнай улады народу, і разгля- 
дае гэта як сваю найважнейшую палітычную мэту. 
Адзіна канстытуцыйнай зьяўляецца ўлада Саветаў, 
якая атрымала паўнамоцтвы ад народу шляхам усе- 
агульных, прамых, роўных, несфальсыфікаваных вы- 
бараў. Ніхто -- ні палітычныя партыі, ні грамадзкія 
арганізацыі, ні асобы ня маюць права гаварыць ад імя 
ўсяго народу без законных на тое паўнамоцтваў. Уся- 
кая дзейнасьць, якая вядзецца ад імя дзяржавы, па- 
вінна знаходзіцца пад пільным кантролем народных 
дэпутатаў. 

БНФ выступае за найшырэйшае разьвіцьцё пра- 
мых формаў дэмакратыі, у тым ліку за актыўнае выка- 
рыстаньне рэфэрэндуму (усенароднага галасаваньня). 
БНФ выступае за прыняцьце Закону аб рэфэрэндуме. 
Ролю рэгулятара дзейнасьці дзяржавы і стымулятара 
прагрэсыўнага разьвіцьця грамадзтва рэфэрэндум мо- 
жа выконваць, калі будзе забясьпечана: 

-- права на скліканьне рэфэрэндуму кожнаму грама- 
дзяніну Рэспублікі, які зьбярэ ў сваю падтрымку 
вызначаную законам колькасьць галасу (подпісаў) 
надзеляеных правам галасаваньня грамадзянаў 
Рэспублікі; 

-- забарона вынясеньня на рэфэрэндум тых праграмаў 
і законапраектаў, якія адмаўляюцца ці абмяжоў- 
ваюцца дэмакратычныя правы чалавека і грама- 
дзяніна, прадугледжаныя Канстытуцыяй БССР і 
абвешчаныя ААН ва Усеагульнай дэклярацыі пра- 
воў чалавека. Закон аб рэфэрэндуме і зьмены ў ім 
павінны прымацца толькі на падставе вынікаў рэ- 
фэрэндуму. 

2. БНФ выступае за поўную адпаведнасьць дзяр- 
жаўных органаў статусу агульнанароднай дзяржавы і 
лічыць, што гарантыяй гэтага зьяўляюцца: 

-- выбарнасьць на дзяржаўныя пасады; 

-- усеагульныя, прамыя, роўныя выбары (пры неабход- 
насьці -- у некалькі тураў); 

-- роўныя правы для ўсіх працоўных калектываў і 
грамадзкіх арганізацыяў (у тым ліку царквы), гру- 
паў грамадзянаў, асобных грамадзянаў на вылу- 
чэньне сваіх кандыдатаў; абвяшчэньне цяжкім 
злачынствам фальсыфікацыі на выбарах. 

З. БНФвыступае застварэньне прававой дзяржа- 


вы, у якой грамадзянін і дзяржава павінны несьці 
адказнасьць перад законам. Толькі закон, які адлю- 
строўвае волю і інтарэсы народу, які прыняты народ- 
нымі дэпутатамі БССР пасьля належнага абмерка- 
ваньня ці зацьверджаны народам Беларусі ў ходзе рэ- 
фэрэндуму, можа вызначаць прававы статус асобы, па- 
літычных, грамадзкіх і самадзейных арганізацыяў, 
кампэтэнцыю дзяржаўных органаў і адказных асобаў, 

БНФ выступае за вяршэнства закону ва ўсіх сфэрах 

жыцьця Рэспублікі. З гэтай мэтай БНФ лічыць неаб- 

ходным: 

-- утварыць у БССР Канстытуцыйны суд, які-б меў 
паўнамоцтвы для адмены любых нарматыўных ак- 
таў у выпадку неадпаведнасьці іх Канстытуцыі і 
законам БССР. Калі, на думку Канстытуцыйнага 
суда, Канстытуцыі БССР не адпавядае рэспублі- 
канскі ці саюзны закон, Канстытуцыйны суд паві- 
нен давесьці свой пункт гледжаньня да ведама Вяр- 
хоўнага Савету БССР, за якім застаецца апошняе 
слова! 

-- прыняць закон БССР аб парадку распрацоўкі і 
зацьверджаньня законаў БССР і падзаконных ак- 
таў; 

-- прыняць Закон БССР аб дзяржаўнай службе, які-б 
дакладна рэгуляваў дзейнасьць работнікаў дзярж- 
апарату; 

-- забясьпечыць незалежнасьць суда як аднаго з цэнт- 
ральных элемэнтаў дзяржаўнага мэханізму, нерас- 
паўсюджаньне на суды партыйных указаньняў; 

-- прыняць Закон аб палітычных і грамадзкіх арга- 
нізацыях, дзе вызначыць парадак іх рэгістрацыі, 
формы і мэтады дзейнасьці. 

Вяршэнства права ў жыцьці грамадзтва прадуг- 
леджвае: 

-- адпаведнасьць прававых актаў агульначалавечай 
моралі і Усеагульнай дэклярацыі правоў чала- 
века; 

-- неадкладнае скасаваньне ўсіх нарматыўных актаў 
і законаў, якія абмяжоўваюць канстытуцыйныя 
свабоды; 

-- права кожнага грамадзяніна Рэспублікі падаць у 
суд на любога адказнага работніка, арганізацыю, 
ведамства, якія парушылі закон. 


4. БНФ лічыць, што ніякая палітычная арга-. 


нізацыя ня мае права на манапольную палітычную 
ўладу ў дзяржаве. БНФ лічыць, што Камуністычная 
партыя павінна заваёўваць рэальны аўтарытэт у 
грамадзтве пасьлядоўнай барацьбой за перабудову 
і дэмакратыю, а не замацаваным у гады застою 
шостым артыкулам Канстытуцыі лідэрствам. 

5. БНФ канстатуе множнасьць сацыяльна-па- 
літычных інтарэсаў розных групаў грамадзтва, по- 
глядаў на шляхі сацыялістычнага будаўніцтва. 
Афармленьне выразных палітычных структураў: 
арганізацыяў, саюзаў, асацыяцыяў і г.д. -- носьбі- 
таў гэтых поглядаў -- і адкрытая канструктыўная 
палеміка паміж імі, на думку БНФ -.- неабходная 
ўмова сапраўды дэмакратычнага грамадзкага ладу. 

б. Разуменьне Беларускім Народным Фрон- 


там правоў чалавека і грамадзяніна зыходзіць 3. 


агульначалавечых прынцыпаў гуманізму, замаца- 
ваных у звычаёвым праве, міжнародных дэкляра- 
цыях, пратаколах і пактах, у Канстытуцыі БССР. 

БНФ бачыць грамадзяніна Беларусі чалаве- 
кам вольным, сьвядомым, пазбаўленым страху пе- 
рад сваволяй чыноўніка, з пачуцьцём уласнай год- 
насьці, гаспадаром на сваёй зямлі. 

БНФ дамагаецца рэальных юрыдычных гаран- 
тыяў правоў і свабодаў асобы, дэкляраваных адпа- 
веднымі артыкуламі Канстытуцыі -- свабоды сло- 
ва, друку, сходаў, мітынгаў, вулічных шэсьцяў і 
дэманстрацыяў, права аб'ядноўвацца ў грамадзкія 
арганізацыі, свабоды веравызнаньня, недатыкаль- 
насьці асобы, яе ўласнасьці і жытла, таямніцаў 
перапіскі, тэлефонных перагавораў і тэлеграфных 
паведамленьняў. 

Права на мітынгі, сходы і дэманстрацыі, на 
свабоду друкаванага слова, на стварэньне грама- 
дзкіх арганізацыяў павінна ажыцьцяўляцца на 
падставе прынцыпу паведамленьня, а не дазволу. 
Адзінай падставай забароны грамадзкіх аргані- 
зацыяў можа быць толькі антыканстытуцыйны ха- 
рактар іх дзейнасьці. 

Кожная грамадзкая арганізацыя, калектыў або 
асобныя грамадзяне, што дзейнічаюць у межах за- 
коннасьці, павінны мець права выпускаць пэрыя- 
дычныя выданьні або іншую друкаваную прадук- 
цыю, арандаваць тэле- і радыёканалы, што гаран- 
тавалася-б свабодным доступам да друкарскай і 
памнажальнай тэхнікі, да тэле- і радыёвяшчаль- 
най апаратуры. 

БНФ патрабуе адмены папярэдняй цэнзуры. Аў- 
тары павінны несьці адказнасьць за парушэньне 
закону аб друку, у якім трэба даць дакладны пера- 
лік усіх зьвестак, забароненых для друку, а такса- 
ма за прапаганду амаральнасьці, гвалту і варо- 
жасьці паміж людзьмі і народамі, за прыніжэнь- 
не чалавечай годнасьці. 

Кожны грамадзянін павінен мець права пакі- 
даць БССР і СССР на любы тэрмін і права бесьпе- 
рашкодна вяртацца на Бацькаўшчыну, завязваць Іі 


падтрымліваць любыя формы прафэсійных і сяб- 
роўскіх сувязяў з грамадзянамі ўсіх краінаў сьве- 
ту, калі толькі такія сувязі не пярэчаць зака- 
надаўству. 

БНФ выступае за ўтварэньне спэцыяльнага ор- 
гану Вярхоўнага Савету БССР -- Камітэту па спра- 
вах грамадзянаў, якія-б узначальваў упаўнаважа- 
ны Вярхоўнага Савету БССР. Названы Камітэт па- 
вінен наладзіць парлямэнцкі кантроль за станам 
захаваньня правоў грамадзянаў ва ўсіх сфэрах 
жыцьця Рэспублікі. 

БНФ лічыць, што выбары судзьдзяў неабходна 
праводзіць прамым галасаваньнем, выступае за 
суд прысяжных, вылучаных з народу паводля прын- 
цыпу выпадковасьці, з наступнай праверкай ма- 
ральных якасьцяў. Неабходна падзяліць функцыі 
пракурорскага нагляду і дзяржаўнага абвінавач- 
ваньня. Кожны грамадзянін з моманту затрыманьня 
правахоўнымі і сьледчымі органамі павінен мець 
права на адвакацкую дапамогу. 

Павінен быць прынята Закон аб інфармацыі, у 
адпаведнасьці зь якім кожная асоба мае права 
атрымліваць поўную інфармацыю пра дзейнасьць 
усіх дзяржаўных органаў і ўстановаў, а таксама 
знаёміцца з усімі матар'яламі, сабранымі аб ёй 
дзяржаўнай установай, і абскардзіць дзеяньні 
апошняй у судзе, калі матар'ялы непраўдзівыя або 
сабраныя незаконным чынам. 

Трэба прызнаць незаконнымі любыя формы пе- 
расьледу за перакананьні, заканадаўча, узмацніць 
адказнасьць за прыніжэньне чалавечай годнасьці, 
за беспадстаўнае прыпісваньне грамадзянам і ар- 
ганізацыям неўласьцівых ім поглядаў, перака- 
наньняў і выказваньняў. 

БНФ падтрымлівае праект зьмены Асноваў 
крымінальнага заканадаўства Саюзу ССР і саюз- 
ных рэспублік у частцы, дзе прадугледжана адмаў- 
леньне ад перасьледу за дзеяньні, пералічаныя ў 
артыкулах 67 («Антысавецкая агітацыя і прапа- 
ганда») і 168” («распаўсюджваньне заведама ілжы- 
вых вымыслаў, што няславяць савецкі дзяржаўны і 
грамадзкі лад») цяперашняга Крымінальнага ко- 
дэксу БССР. Гэтыя артыкулы выкарыстоўваюцца 
для пакараньня людзей за рэалізацыю свайго пра- 
ва на свабоду здабываньня і пашырэньня інфарма- 
цыі. 

БНФ лічыць мэтазгодным адмяніць пакарань- 
не сьмерцю, устанавіўшы за асабліва жорсткія 
злачынствы супраць чалавечнасьці пажыцьцёвае 
зьняволеньне. 

Ніводзін грамадзянін БССР ня можа быць 
прымусова вывезены або высланы за межы Рэспуб- 
лікі. Нельга дапускаць на яе тэрыторыю для ад- 
быцьця пакараньня асуджаных у іншых рэспублі- 
ках -- не грамадзянаў БССР. Папраўчыя ўстановы 
павінны рэальна спрыяць маральнай рэабілітацыі 
злачынцаў. 

БНФ лічыць неабходным стварэньне пастаян- 
ных камісіяў Саветаў для кантролю за дзейнасьцю 
органаў МУС і КДБ. 

Адзіная функцыя ўнутраных войскаў у БССР - 
ахова месцаў зьняволеньня. 

БНФ патрабуе стварэньня спэцыяльнага струк- 
турнага падразьдзяленьня для барацьбы з аргані- 
заванай злачыннасьцю (мафіяй, рэкетам і г.д.) і 
жорсткага кантролю Саветаў і іх пастаянных камі- 
сіяў за працай МУС у гэтым кірунку. 

Неабходна асудзіць сталінізм, як антысацыя- 
лістычную і антычалавечую зьяву, прыняць закон 
аб нераспаўсюджваньні тэрміну даўнасьці на зла- 
чынствы сталіністаў згодна канвэнцыі ААН ад 26 
лістапада 1986 г., якая абвясьціла непрымяненьне 
тэрміну даўнасьці да злачынцаў, што ажыць- 
цяўлялі рэпрэсіі і генацыд; пазбавіць іх узнагаро- 
даў, пэрсанальных пэньсіяў і розных прывілеяў. 

Неабходна правесьці поўную рэабілітацыю 
ўсіх пацярпелых у час сталінскіх беззаконьняў, 
кампэнсаваць ім і іх сем'ям маральныя і матар”- 
яльныя страты, праводзіць у дачыненьні да іх 
спрыяльную сацыяльную палітыку, ушанаваць па- 
мяць бязьвінных ахвяраў. 

Трэба стварыць усе ўмовы для вяртаньня на 
Бацькаўшчыну грамадзянаў БССР, калі-небудзь 
прымусова выселеных зь яе тэрыторыі; заахвоч- 
ваць да вяртаньня грамадзянаў, якія пакінулі 
Беларусь па сацыяльных матывах. 

БНФ лічыць, што ў інтарэсах гарманічнага 
разьвіцьця асобы і ўзаемадачыненьняў яе з грама- 
дзтвам неабходна адмовіцца ў пэрспэктыве ад аба- 
вязковай ваеннай службы, замяніўшы яе пастаян- 
ным і эфэктыўным прафэсійным войскам, служба ў 
якім павінна пачынацца пасьля дасягненьня 
асобай больш сталага, чым цяпер, узросту. З больш 
сталага ўзросту павінен адбывацца набор наваб- 
ранцаў на абавязковую вайскавую службу. 

БНФ выступае за замену войсковай службы 
працоўнай павіннасьцю для людзей, якія з мараль- 
на-этычных прынцыпаў ня могуць служыць У войску. 
Грамадзяне БССР павінны мець права па жаданьні 
праходзіць вайсковую службу на тэрыторыі сваёй 
Рэспублікі. Пэрыядычнасьць вайсковай перапад- 
рыхтоўкі павінна падлягаць прынцыпам публіч- 

насьці і загадзя абвяшчацца грамадзянам і прад- 
прыемствам. 

БНФ патрабуе апублікаваньня на беларускай 
мове масавым тыражом усіх міжнародных даку- 
мэнтаў аб правох чалавека, падпісаных урадам 
БССР. 

БНФ дамагаецца прызнаньня заканадаўчай 
ініцыятывы для грамадзкіх арганізацыяў, у тым 
ліку самога БНФ, і для групаў грамадзян. 


ЭКАНОМІКА 


1. БНФ выступае за перабудову эканомікі Бела- 
рускай ССР такім чынам, каб яна служыла людзям, за- 
бясьпечвала максымальнае задавальненьне іх патрэ- 
баў, павышэньне ўзроўню жыцьця. Асноўнымі прынцы- 
памі функцыянаваньня эканомікі павінны стаць: са- 
марэгуляваньне і збалянсаванасьць, гуманізм і экаля- 
гічнасьць, сацыяльная справядлівась і свабода эка- 
намічных паводзінаў. 

2. БНФ зыходзіць з таго, што ў эканамічным 
разьвіцьці Савецкай Беларусі нароўні з пэўнымі 
посьпехамі маецца шэраг сур'ёзных дыспрапорцыяў і 
праблемаў. Удушлівы дыктат саюзных міністэрстваў 
і ведамстваў прывёў да неабгрунтаванага шматразо- 
вага апераджэньня росту прамысловасьці ў параўнань- 
ні зь сельскай гаспадаркай і развіцьцём сацыяльнай 
сфэры. На мяжы вычарпаньня знаходзяцца традыцый- 
ныя крыніцы рэсурсаў, рэзка абвастрылася экалягіч- 
ная сытуацыя. Узровень зношанасьці вытворчых фон- 
даў і тэхналягічная адсталасьць вытворчасьці дасяг- 
нулі пагрозьлівых памераў. Хранічна не забясь- 
печваецца збалянсаванасьць платаздольнага попыту 
насельніцтва з рэалізацыяй тавараў і паслугаў, што 
суправаджаецца ростам інфляцыі і кошту жыцьця. 
Абвастрылася забесьпячэньне прадуктамі харчавань- 
ня. Зьнізілася працоўная актыўнасьць. Перабудова 
гаспадарчага мэханізму праводзіцца палавініста, не- 
пасьлядоўна і не дае адчувальных вынікаў, у тым ліку 
і з-за сабатажу бюракратычнага апарату. 

На думку БНФ, асноўным шляхам вырашэньня на- 
балелых праблемаў і росту спажываньня насельніцт- 
ва павінны стацьрадыкальная эканамічная рэформа, 
гаспадарчая самастойнасьць і поўная адказнасьць рэс- 
публікі за сацыяльна-эканамічнае разьвіцьцё сваёй 
тэрыторыі. 

зЗ. БНФ лічыць, што інтарэсам нашай рэспублікі 
і народу больш за ўсё адпавядае эканамічная сама- 
стойнасьць Беларускай ССР, заснаваная на ўнутрыса- 
юзным падзеле працы і на сувэрэнным праве БССР ва- 
лодаць і распараджацца ўсімі відамі тэрытарыяль- 
ных рэсурсаў, а таксама сваёй уласнасьцю, у якую 
ўваходзяць усе прадпрыемствы рэспублікі, сыстэмы 
транспарту, сувязі, энэргетыкі, інфраструктура І г.д. 

У кампэтэнцыю саюзнай рэспублікі ўваходзяць 
усе пытаньні, зьвязаныя з рэалізацыяй унутрырэспуб- 
ліканскага гаспадарчага разьліку -- цэнаўтварэньне, 
падаткавая палітыка, рэгуляваньне аплаты працы і 
сацыяльнага забесьпячэньня, грашовае абарачэньне і 
крэдытная сыстэма. 

Аб'екты агульнасаюзнага характару (прадпрыем- 
ствы цяжкай і абароннай прамысловасьці і г.д.), што 
працуюць на прывознай сыравіне і забясьпечваюць 
агульнасаюзныя патрэбы, адносяцца да агульнай улас- 
насьці Саюзу ССР. Іх дзейнасьць рэгулюецца даўга- 
тэрміновымі дагаворамі зь мясцовымі Саветамі і за- 
канадаўствам. 

Гандлёва-фінансавыя адносіны БССР з органамі 
СССР, саюзнымі рэспублікамі і замежнымі краі- 
намі грунтуюцца на таварна-грашовых адносінах і гас- 
падарча-разьліковай (камэрцыйнай) мэтазгоднасьці, 
на прынцыпах добраахвотнасьці і раўнапраўя. БНФ па- 
трабуе штогадова публікаваць поўны балянс усіх між- 
рэспубліканскіх і зьнешнегандлёвых паставак БССР 
у натуральным і грашовым выражэньні. 

4. БНФ падтрымлівае любыя формы ўласнась- 
ці, у тым ліку на сродкі вытворчасьці, каапэратыў- 
ную, індывідуальную, калі яны садзейнічаюць росту 
ўзроўню жыцьця народу. 

Іх рацыянальнае спалучэньне зьяўляецца падста- 
вай гаспадарчага выкарыстаньня вытворчых сілаў, пе- 
ратварае чалавека ў сапраўднага гаспадара. Дзяржава 
ахоўвае ўсе формы сацыялістычнай уласнасьці" і 
стварае ўмовы для яе прымнажэньня, стымулюе іні- 
цыятыву і рызыку. 

БНФ падтрымлівае перадачу дзяржаўных прад- 
прыемстваў у часовае карыстаньне на дагаворнай ас- 
нове або ў арэнду працоўным калектывам, грамадзкім 
арганізацыям і асобным грамадзянам. 

5. Гаспадарчыя адзінкі (прадпрыемствы і аб'яд- 
наньні) павінны дзейнічаць у адпаведнасьці з зака- 
надаўствам і заключанымі дагаворамі. Пры гэтым 
яны могуць самі, зыходзячы з рыначнай каньюнктуры і 
эканамічнай мэтазгоднасьці, вызначаць намэнклату- 
ру прадукцыі і паслугаў, цэны, тарыфы і аклады, пля- 
наваць сваю дзейнасьць на падставе дагавораў са спа- 
жыўцамі і стану рынку. За вытворцамі (працоўнымі 
калектывамі) павінна быць замацаванае права распа- 
раджацца прадуктамі працы паводля свайго мерка- 
ваньня. 


б. Эканамічныя сувязі паміж прадпрыемства- 
мі, фірмамі і арганізацыямі рэалізуюцца на аснове 
дагавораў і эквівалентнага тавараабмену шляхам са- 
цыялістычнага плянава-рыначнага мэханізму. Яны 
абапізаюцца выключна на таварнаграшовыя 
адносіны і гаспадарчаразьліковую  выгаднасьць. 
Задача ўраду рэспублікі -- стварыць у БССР такі 
рынак, на якім прапанова тавараў і паслугаў пера- 
вышае попыт. Урад БССР забясьпечвае зьяўленьне на 
рынку розных вытворцаў і нармальную канкурэнцыю 
паміж імі, змагаецца з манапалізацыяй вытворчась- 
ці і спажываньня, не дапускае банкруцтва прадпры- 
емстваў, неабходных для грамадзтва. Дзяржзаказы за 
кошт сродкаў рэспубліканскага бюджэту прадпрыем- 
ствы павінны атрымоўваць конкурсным шляхам (па- 
колькі яны павінны быць больш выгодныя ім у параў- 
наньні зь іншымі кантрактамі). 

Пераход рэспублікі на гаспадарчы разьлік пра- 
дугледжвае існаваньне шматканальнага аптовага 
гандлю сродкамі вытворчасьці, рынку тавараў народ- 
нага спажываньня і паслугаў, а таксама ўпарадкавань- 
не сыстэмы грашовага абарачэньня. 

Таварна-грашовыя адносіны, разнастайнасьць 
формаў уласнасьці і эканамічная дэмакратыя адро- 
дзяць, як паказвае сусьветны вопыт, працаўніка-гас- 
падара і задаволяць спажыўца. Рынак ураўнаважыць 
попыт і прапанову, урэгулюе бягучыя прапорцыі, вы- 
значыць патрэбы ў таварах і забясьпечыць эквіва- 
лентны тавараабмен. 


7. Кіраўнічыя органы рэспублікі павінны ад- 
мовіцца ад загадна-бюракратычных мэтадаў кіра- 
ваньня, дырэктыўнага плянаваньня і дробязнай апекі 
дзейнасьці прадпрыемстваў. 

Для вырашэньня агульных навукова-тэхнічных ін- 
фармацыйных, камэрцыйных і юрыдычных пытаньняў 
на базе зацікаўленасьці гаспадарчых адзінак і за іх 
кошт «ствараюцца міністэрствы прамысловасьці, 
сельскай гаспадаркі і будаўніцтва. Гэтыя міністэр- 
СТВЫ: 

-- дасьледуюць попыт і прапанову, дынаміку ры- 
начных цэнаў; 

-- садзейнічаюць паскарэньню распрацоўкі і ўка- 
раненьня перадавых дасягненьняў навукі і тэхнікі, 
фінансуюць фундамэнтальныя навуковыя дасьлед- 
ваньні на асноўных накірунках разьвіцьця эканомікі. 

Дзяржплян БССР перабудоўваецца ў навукова- 
эканамічны цэнтр эканамічнага і сацыяльнага разь- 
віцьця. Гэты цэнтр: 

-- вызначае рубяжы плянавых паказчыкаў разь- 
віцьця рэспублікі, на якія, улічваючы канкрэтныя 
выгады, павінны арыентавацца прадпрыемствы; 

-- распрацоўвае варыянты структурнай і навуко- 
ва-тэхнічнай палітыкі; 

-- вызначае прыярытэты ў выглядзе капітальных 
укладаньняў, ільготнага падаткаабкладаньня і субсы- 
дый на галіны, разьвіцьцё і рост якіх па ацэнцы ўраду 
БССР зьяўляецца ключавым (галіны, якія вызнача- 
юць навукова-тэхнічны прагрэс, сельская гаспадарка, 
турызм, арганізацыі, арыентаваныя на зьнешні ры- 
нак), але прыбытак, ад якіх можа зьнізіцца ў выніку 
рыначнай каньюнктуры; 

-- аналізуе эканамічнае, сацыяльнае і навукова- 
тэхнічнае жыцьцё ў рэспубліцы, СССР, краінах 
сьвету; 

-- рыхтуе прагнозы навукова-тэхнічнага, дэмагра- 
фічнага і сацыяльнага разьвіцьця. 

Агульныя функцыі кіраваньня ў БССР зьдзяй- 
сьняюць міністэрствы: фінансаў, гандлю, унутраных 
спраў, юстыцыі, замежных справаў, народнай адука- 
цыі, культуры, аховы здароўя, працы і сацыяльнага 
забесьпячэньня, аховы прыроды і гістарычнай спад- 
чыны, транспарту і сувязі, энэргетыкі, турызму і спор- 
ту. Асноўнымі рычагамі рэгуляваньня эканомікі Бе- 
ларусі зьяўляюцца лімітныя цэны, падаткі і субсы- 
дыі, якія выроўніваюць умовы вытворчасьці і спажы- 
ваньня, падтрымліваюць эканамічную. раўнавагу. 

Кіраўнічыя органы рэспублікі павінны, акрамя 
гэтага: 

-- імкнуцца да стабілізацыі рынку і рэгуляваць 
рыначныя адносіны з мэтай іх большай адпаведнась- 
ці інтарэсам рэспублікі; 

-- садзейнічаць пераадоленьню нераўнамернага 
эканамічнага і сацыяльнага разьвіцьця абласьцей і 
раёнаў Беларусі; 

-- распрацоўваць альтэрнатыўныя варыянты доў- 
гатэрміновага сацыяльна-эканамічнага разьвіцьця 
БССР і прадстаўляць іх на ўсенароднае абмерка- 
ваньне. 


8. Галіновая і тэрытарыяльная структура 
эканомікі БССР павінна адпавядаць рэальным маг- 
чымасьцям і патрэбам рэспублікі, а таксама ўлічваць 


гістарычныя, сацыяльна-дэмаграфічныя і экалягіч- 
ныя асаблівасьці Беларусі. 
Неабходна перапрафіляваць прамысловасьць 


рэспублікі такім чынам, каб яна арыентавалася на: 

-- навукаёмістую вытворчасьць; 

-- мясцовы навукова-тэхнічны патэнцыял; 

-- эфэктыўнае выкарыстаньне сыравінных і мяс- 
цовых працоўных рэсурсаў; 

Дзяржбюджэт БССР, усе праекты будаўніцтва і 


рэканструкцыі прамысловых і будаўнічных аб'ектаў 
павінны ўсебакова абмяркоўвацца грамадзкасьцю пры 
дапамозе сродкаў масавай інфармацыі з тым, каб яны 
адпавядалі сучасным патрабаваньням. 

9. БНФ падтрымлівае дэцэнтралізацыю і дэкан- 
цэнтрацыю эканомікі, у тым ліку раўнамернае тэры- 
тарыяльнае расьсейваньне і стварэньне невялікіх 
прадпрыемстваў на базе буйных (пры ўмове каапэра- 
цыі і магчымасьці дзяржаўнай падтрымкі). 

Замест экстэнсыўнага нарошчваньня вытворчых 
магутнасьцяў у перанась'чаных прамысловасьцю раё- 
нах неабходна стымуляваць эканамічнае разьвіцьцё 
ўскраінаў і адсталых рэгіёнаў. Трэба ліквідаваць ст- 
ратныя прадпрыемствы або пераўтварыць іх ў акцыя- 
нерныя ці каапэратыўныя. 

Аб'яднаньні (трэсты, асацыяцыі і г.д.) могуць 
стварацца толькі па ініцыятыве эканамічна сама- 
стойных прадпрыемстваў і арганізацый і ўтрымоў- 
вацца за іх кошт на долевых пачатках. 

Неабходна прадставіць права працоўным калек- 
тывам пераходзіць на каапэратыўныя ўмовы дзейнась- 
ці. Пасьля гэтага яны пазбаўляюцца падпарадкавань- 
ня міністэрствам і ведамствам, становяцца самастой- 
нымі, атрымліваюць рэальную магчымасьць пераходу 
на поўны гаспадарчы разьлік і іх дзейнасьць рэгля- 
мэнтуецца законам аб каапэрацыі. 

Ю. Рэспубліканскія і мясцовыя органы ўла- 
ды БССР павінны ў асноўным вырашаць пытаньні 
разьвіцьця сацыяльнай інфраструктуры і аховы пры- 
роды і культуры. Для гэтага ў рэспубліканскія і мяс- 
цовыя бюджэты павінна паступаць большая частка 
прыбытку прадпрыемстваў, а таксама плата за выка- 
рыстаньне працоўных і прыродных рэсурсаў. 

Пераразьмеркаваньне прыбыткаў забясьпечва- 
ецца сыстэмай прагрэсыўнага падаткаабкладаньня, 
якая ў той-жа час не павінна падрываць стымулы да 
працоўнай дзейнасьці і ўстанаўляць максымум (мяжу) 
заработку (што прывядзе на справе да ўхіленьня ад 
платы падаткаў і да адліву рабочай сілы з грамадзка 
важных сфэраў эканомікі). 

Г. Адлічэнньні ў саюзны бюджэт для выканань- 
ня агульнасаюзных функцыяў (забесьпячэньне абаро- 
наздольнасьці Саюзу, адзіная зьнешняя палітыка, 
міжрэспубліканскія навукова-тэхнічныя праграмы) 
вызначае Вярхоўны Савет БССР у працэнтах ад нацыя- 
нальнага прыбытку рэспублікі. Беларуская ССР на до- 
левых пачатках можа прымаць удзел у фінансаваньні 
агульнасаюзных і рэгіянальных праграмаў. 

Каб пазбавіць бюракратыю эканамічнай базы па- 
наваньня, неабходна ліквідаваць саюзныя гаспа- 
дарчыя міністэрствы і ведамствы, замяніўшы іх 
гаспадарчаразьлікковымі кансультатыўна-каардына- 
цыйнымі камітэтамі, якія будуць выконваць функ- 
цыі: 

-- каардынацыі агульнасаюзных і рэгіянальных 
праграмаў эканамічнага разьвіцьця; 

-- камэрцыйнага прагназаваньня, вывучэньня по- 
пыту, прапановы і г.д.; 

-- правядзеньня скаардынаванай навукова-тэх- 
нічнай палітыкі перападрыхтоўкі кадраў; 

-- каардынацыі зьнешнегандлёвай палітыкі; 

-- саюзнай інспэкцыі. 

12. Прадпрыемствы, арганізацыі і гаспадаркі 
рэспублікі маюць права ўстанаўляць і падтрымлі- 
ваць прамыя эканамічныя сувязі з партнэрамі зь ін- 
шых рэспублік СССР і замежных краін, ствараць су- 
месныя прадпрыемствы, весьці міжнародную камэр- 
цыйную дзейнасьць. На зьмешаныя прадпрыемствы, 
што дзейнічаюць на тэрыторыі БССР, распаўсю- 
джваюцца рэспубліканскія законы і міжнародныя 
пагадненьні. 

13. У рэспубліцы павінны быць створаныя спры- 
яльныя ўмовы для інвэставаньня (укладаньня) замеж- 
нага капіталу для мадэрнізацыі вытворчасьці, запа- 
зычаньня перадавога вопыту кіраваньня вытворчась- 
цю і вядзеньня разнастайнай эканамічнай і навукова- 
тэхнічнай дзейнасьці. 

14. У Беларусі неабходна адкрыць рынак вольна- 
га продажу і набыцьця замежнай валюты (валютны 
аўкцыён), які стварае прадпрыемствам, што ня маюць 
эканамічных сувязяў з замежнымі партнэрамі, крыні- 
цу фінансаваньня для набыцьця неабходных сродкаў 
вытворчасьці, паслугаў і ліцэньзій. На зьнешнеганд- 
лёвае абарачэньне трэба ўвесьці рэспубліканскі па- 


датак, які стане адной з крыніцаў паступленьня: 


валюты. 

15. Зямля зьяўляецца ўласнасьцю народу і зна- 
ходзіцца ў распараджэньні мясцовых Саветаў, якія 
павінны ахоўваць земляробаў ад любых спробаў дык- 
тату і эканамічнага ўмяшаньня. 

Існуючыя сельскагаспадарчыя прадпрыемствы па 
рашэньні іх працоўных калектываў могуць быць пе- 
раўтвораныя ў каапэратывы або фэрмэрскія гаспа- 
даркі. Ім зямля прадстаўляецца ў бястэрміновую 
арэнду (бяз права продажу) з правам спадкаваньня 
(насьледваньня). Вярхоўны Савет БССР вызначае мак- 
сымальны памер арэндаванай зямлі, а таксама верх- 
нія межы зямельнага падатку і рэнты. 

Арэнда можа быць спыненая: 

-- па жаданьні фэрмэра (у кожны момант); 

-- у выпадку выкарыстаньня зямлі не па прызна- 
чэньні на працягу некалькіх гадоў (па рашэньні сэсіі 
райсавету); 


(Заканчэньне на 12-й 6.) 

МІКОЛА КУЛІКОВІЧ-ШЧАГЛОЎ 


(1896---1969) 
(Працяг; пачатак у М 358) 


На працягу наступных трох гадоў 
(1941-44) раёны Беларусі за лініяй баё- 
вых дзеньняў карысталісся пэўнай 
аўтаноміяй ад акупацыйных “уладаў. 
Быў дазвол на школы ды пэўную меру 
культурнае й рэлігійнае свабоды, пра 
што нельга было й думаць пры сталін- 
СКІХ рэпрэсіях. Пэўныя новыя магчы- 
масьці займелі пісьменьнікі, музыкі 
й мастакі. 

На працягу 1941-42 гадоў Куліковіч- 
Шчаглоў здолеў аднавіць сваё зьбі- 
раньне песеннага й музычнага фальк- 
лёру, чаму не перашкаджалі ані фа- 
шысты, ані ранейшыя «ідэялягічныя 
вартасьці», а кіраваўся ён вылучна 
сваім патрыятычным энтузіязмам. У 
1943 г. частка пладоў ягонае працы й 
досьледаў была апублікаваная ў Мен- 
ску ў невялікай кніжцы пад 
заг. «Зборнік купальскіх і жніўных 
беларускіх песьняў», у якім былі пада- 
ныя аранжыроўкі гэткіх песьняў як 
«Ішла Купалка», «Васілёчак», Сяньня 
Купала, а заўтра Ян», «Ой, рана на 
Ивана», «А жнеце, жнеячкі» ды «А ў 
нас сяньня вайна была». Ён напісаў шэ- 
раг артыкулаў на музычныя тэмы для 
«Беларускай Газэты» і «Новага Шля- 
ху» пра Міхала Глінку, беларускага 
кампазытара ХІХ ст., пра беларускую 
музычную культуру Смаленшчыны, 
пра народныя інструмэнты ды іншае. 
Ен таксама заняўся ў Менску Тэатрам 
Эстрады, пішучы для яго лёгкую й гу- 
марыстычную музыку. 

У гэтым самым часе Куліковіч ства- 
рыў опэру на лібрэта добра ведамае 
паэтэсы Натальлі Арсеньневай «Ляс- 
нове возера» -- гісторыя трагічнага 
каханьня князя й сялянскай дзяўчыны. 
Гэта была першая беларуская опэра, 
створаная без умяшаньня бюракратыч- 
нае ідэялёгі. Кампазытар зьвярнуўся 
ізноў да мінуўшчыны й да фальклёру 
свайго краю. Прэм'ера опэры адбыла- 
ся 28 лютага 1943 году ў гістарычным 


Менскім Народным Тэатры і, незва- 
жаючы на цяжкія ваенныя абставіны, 
ішла колькі тыдняў ды перадавалася 
празь Менскае радыё. У вядучых ролях 
вступілі Д. Самохін і Ніна Бандарэн- 
ка. Опэра была высака ацэненая бела- 
рускімі й нямецкімі крытыкамі. Эд- 
гар Грубэр адзначычў «багатую мэлё- 
дыку й гарманічную паўніню парты- 
туры, якая пры ўсіх сваіх сувязях з 
музычнай традыцыяй, застаецца сучас- 
най у найлепшым сэньсе гэтага слова». 
Алесь Карповіч таксама пісаў: «Аўтар 
ня проста “цытуе” песьні, ён бярэ зь іх 
найбольш характэрныя музычныя 
інтанацыі, ён імкнецца прачуцца ў са- 
мую існасьць народнага песеннага 
матар'ялу». 


Аднаўленьне Беларускае Аўтаке- 
фальнае Праваслаўнае Царквы, што 
была здушаная Саветамі ў 1922 годзе, 
натхніла кампазытара на рэфарма- 
ваньне беларускае царкоўнае музыкі, 
каб надаць ёй больш нацыянальнага ха- 
рактару. Дацэньваючы ўплыў народ- 
нае музыкі на старыя кіеўскія Ллітур- 
гічныя сьпевы й малітвы «Багаглась- 
ніка», Куліковіч-Шчаглоў пачаў ана- 
лізаваць і разьдзяляць народныя мэлё- 
дыі на складовыя часткі, «папеўкі», як 
сваім часам Кастальскі зрабіў з расей- 
скім «знаменным» напевам, і выкары- 
стоўваць іх у літургічных кампазы- 
цыях. Аднэй зь ягоных раньніх спробаў 
было выкарыстаньне мэлёдыі «Ці ня 
быстрая рэчка» для тэксту эўхары- 
стычнай малітвы «Милость мира», 
гэтыя экспэрымэнты трывалі шмат га- 
доў, пакуль ён не дайшоў да ўдалага вы- 
ніку. 

Куліковіч заняўся таксама кампана- 
ваньнем «мадэрных» танцавальных 1 
песенных мэлёдыяў. У гэтай галіне, 
узбуджаючы патрыятычны энтузіязм 
моладзі, ён дасягнуў, бадай, найболь- 
шае ўдачы, забясьпечыўшы сабе тры- 


а 


валае месца ў ацэнках сваіх суродзі- 


чаў. Ягоны «Юнацкі сьпеўнік», выда- 
дзены ў Менску ў 1943 годзе Саюзам Бе- 
ларускае Моладзі, разам з папулярны- 
мі народнымі песьнямі ў апрацаваньні 
Туранкова, Мацісона й Равенскага, 
меў шэраг патрыятычных песьняў і ра- 
мансаў: «О, Беларусь, мая шыпшына», 
«У гушчарах», «Пагоня», «Ад родных 
ніў», што па сёньняшні дзень сыпява- 
юцца па цэлым сьвеце, дзе толькі суст- 
ракаюцца эмігранты. 

У 1944 годзе, калі ўжо савецкія вой- 
скі падыходзілі пад Менск, Куліко- 
віч-Шчаглоў скончыў сваю найвыдат- 
нейшую опэру «Усяслаў Чарадзей», 13- 
ноў-жа на лібрэта Натальлі Арсеньне- 
вай, зь дзеяй у далёкай гістарычнай 
мінуўшчыне. У сакавіку таго году ўжо 
было мала шанцаў на паказ опэры, але 
ейная прэм'ера была дадзеная празь 
Менскае радыё. Апавяданьне пра По- 
лацкага князя, які, засумаваўшы па ра- 
дзіме, адмаўляецца ад кіеўскага 
княжага пасаду, каб вярнуцца да сябе на 
Бацькаўшчыну. тя толькі было запярэ- 
чаньнем «супольнага змаганьня» Ус- 
ходніх Славянаў -- тэма Клімковіча- 
вай опэры «Кацярына» -- а паказвала й 
на шуканьне кампазытарам нацыя- 
нальнае ідэнтыфікацыі! для свайго на- 
роду, музыка якога, як Ліўшыц гэтак 
унікліва зазначыў, сталася глыбокай 
арганічнай часткай ягонага творства. 
Пацьверджаньнем гэтаму служыць 
факт, што арыі з «Усяслава Чарадзея», 
гэткія як песьня Лады, сталіся ўлюбё- 
нымі нумарамі ягонага канцэртнага 
рэпэртуару. 

Ізноў нямецкія крытыкі былі ўра- 
жаныя «гэтым выдатным беларускім 
кампазытарам», імя якога «ўжо стала- 
ся канцэпцыяй» і якога можна было 
прыраўнаваць да Мусоргскага й Бара- 
дзіна. «На самой рэчы гэта зусім не на- 
родная опэра, як нехта можа лёгка па- 
думаць, -- пісала газэта «МіпзКкет 
2еібіпе». -- Не, за ёй хаваецца сіла 
рытму, выразнасьць мэлядыйнай плы- 
ні, якая напамінае нам згадваных ма- 
стакоў. Тут адчуваецца жыцьцёвая сі- 
ла нацыі; усё ставіцца на ейную служ- 
бу. А ўрэшце Шчаглоў застаецца ў рам- 
ках ХІХ стагодзьдзя, хоць опэра напоў- 
неная сучаснымі танальнасьцямі... 
Мы маем дачыненьне тут з прырод- 


ным, паўнакроўным музыкам, які мо- 
жа гучэць (як прыкладам, у арыі Лады) 
лірычна й задушэўна. Што да мэлёдыі, 
гармоніі й рытму, дык выкарыстаньне 
характэрных народных напеваў для 
стварэньня твору музычнага мастацтва 
тут вельмі ўдала разьвязана. Гэткая 
музыка будзе заўсёда даходзіць за сэр- 
ца слухачоў». 

Апрача дзьвюх гэтых даўжэйшых 
кампазыцыяў, Куліковіч-Шчаглоў у 
супрацоўніцтве з Арсеньневай, напі- 
саў прыемную апэрэту «З выраю», зь 
якое арыя Настулі карысталася пэўнай 
папулярнасьцяй. 

Куліковічава адданасьць справе бе- 
ларускага нацыянальнага адраджэньня 
няўхільна прывяла яго й да прыняцьця 
ролі музычнага кіраўніка ў часе пра- 
цы Другога Ўсебеларускага Кангрэсу, 
скліканага Беларускай Цэнтральнай 
Радай. Крок гэты вымагаў пэўнае адва- 
гі з боку ўдзельнікаў Кангрэсу, па- 
колькі ў чэрвені 1944 году было ўжо яс- 
на, што дзяржавы Восі пратрацілі 
вайну. Але бел-чырвона-белы сьцяг 
яшчэ ўсюды разьвяваўся, і патрэбная 
была бадзёрая патрыятычная песьня, 
якою Куліковіч-Шчаглоў выдатна ва- 
лодаў. 

Колькі дзён пазьней разам з Равен- 
скім Куліковіч эвакуаваўся ў Нямеч- 
чыну. Гуранкоў, паверыўшы ў абяца- 
ную «партызанамі» бясьпеку, застаўся 
ў Менску чакаць вызваленьня: яго ад- 
разу-ж схапілі й выслалі ў канцэнт- 
рацыйны лягер на Ўсход, дзе дзесяць 
гадоў няволі пакінулі яго з разьбітым 
здароўем. 

(Працяг у наступным нумары) 
Гай Пікарда 


У ЧАСАПІСЕ ЕХТЕМ5ІОМ 


Сакавіковы нумар каталіцкага часо- 
пісу Ехіепсіоп у артыкуле пра каталіц- 
кія цэрквы ўсходняга абраду зьмясьціў 
фатаздымкі з царквы Хрыста Збаўцы, 
у тым ліку фатаграфію сп-ні Тэрэсы 
Тарасэвіч перад іконай ды а. Язэпа 
Сыру ў мамэньце хрышчэньня унучкі 
сп-ства Ганны і Нікадэма Жызьнеў- 
СКІХ. 





МАТАР'ЯЛЫ ДА ПРАЕКТУ ПРАГРАМЫ БНФ 


ласэрнасьці. 
канцэпцыя «класавага падыходу» да гэтых 


Блюзьнерская псэўдарэвалюцыйная 


вартасьцяў нішчыла іх зьмест і чалавечнасьць. 
У выніку панаваньня бюракратыі над гэтак 


(Працяг з П-й 6.) 


-- пры неабходнасьці адводу арэндаванай зямлі 
пад грамадзкае будаўніцтва або здабычу карысных 
выкапняў. (Пры гэтым выканкам райсавету абавязаны 
са згоды селяніна выдзеліць яму зямлю ў іншым мес- 
цы з выплатай належнай кампэнсацыіі паводля бягу- 
чых рыначных цэнаў: выкупіць пабудовы і збудавань- 
ні, аплаціць шматгадовыя расьліны, выплаціць пад”- 
ёмныя, аплаціць пераезд і г.д.) 

Усе тыпы сельгаспрадпрыемстваў плоцяць у мяс- 
цовы бюджэт адзіны зямельны падатак, а таксама рэн- 
ту ў залежнасьці ад урадлівасьці глебы. Цэны на 
сельгаспрадукцыю вызначаюцца вытворцамі з улікам 
рыначнага попыту і прапановы. 

16. БНФ дамагаецца прыярытэту спажыўца над 
вытворцам. Для абароны інтарэсаў спажыўцоў прапа- 
ноўваецца: 

-- стварыць Беларускае таварыства спажыўцоў; 

-- рэгулярна інфармаваць насельніцтва БССР аб 
узроўні якасьці тавараў народнага спажываньня; 


-- устанавіць крымінальную адказнасьць за выт- 
ворчасьць і рэалізацыю прадуктаў харчаваньня, якія 
ўтрымліваюць небясьпечныя для здароўя рэчывы, а 
таксама за вытворчасьць і рэалізацыю дэфэктных не- 
прадуктовых тавараў. 

Дзяржава павінна эканамічна (заахвочваючы 
канкурэнцыю) стымуляваць насычэньне рынку тава- 
рамі і не дапускаць неапраўднага вывазу дэфіцытных 
тавараў за межы рэспублікі. 

17. Закошт пераразьмеркаваньня прыбыткаў не- 
абходна тэрмінова павысіць узровень жыцьця пра- 
цоўных, асабліва тых, хто ў выніку інфляцыі і пера- 
косаў у аплаце працы апынуўся за «мяжой беднасьці». 
Павінен быць устаноўлены гарантаваны пражытковы 





мінімум, рэгулярна карэктаваны з улікам тэмпаў ін- 
фляцыі. 

БНФ выступае супраць любой сацыяльнай няроў- 
насьці, даступнымі яму сродкамі змагаецца супраць 
выраджэньня працоўных адносін, прыніжэньня і экс- 
плюатацыі чалавека. 

18. Першапачатковымі задачамі ў сфэры, экано- 
мікі БНФ лічыць (паводля важнасьці і тэрмінаў вы- 
рашэньня): 

--- вырашэньне харчовай праблемы; 

-- пашырэньне вытворчасьці тавараў і паслугаў 
масавага попыту і першай неабходнасьці; 

-- вырашэньне жыльлёвага пытаньня ў цэлым; 

-- ліквідацыю дэфіцыту і чэргаў, г. зн. поўнае на- 
сычэьне попыту. 


ЭТЫКА І МАРАЛЬНАСЬЦЬ 


Дасягненьні сацыяльнага прагрэсу і дэмакра- 
тыі магчымыя і маюць сэнс пры ўмове высокай 
маральнасьці грамадзтва і кожнага чалавека. 

Часы панаваньня дзяржаўна ўзаконенага ама- 
ралізму спусташалі людзкія душы, пазбаўлялі іх 
пачуцьця чалавечай і нацыянальнай годнасьці, па- 
чуцьця адказнасьці за свой час і свой народ. Ста- 
лінска-брэжнеўскі казарменны сацыялізм пакі- 
нуў нам у спадчыну маральна-этычны крызіс грама- 
дзтва. Абясцэніліся агульначалавечыя гумані- 
стычныя каштоўнасьці, спрадвечныя нормы быць- 
ця: пачуцьцё любові да бліжняга і ўсяго жывога на 
Зямлі, пашаны да бацькоў і старэйшых, да жанчы- 
ны, беражлівыя і годныя адносіны да дзіцяці, 
пачуцьцё сумленьня і дабра, граху і пакаяньня, мі- 


званай «агульнанароднай уласнасьцю» гублялася 
павага да сумленнай працы, любоў да зямлі, разбу- 
ралася пачуцьцё аселасьці, духовай повязі з род- 
нымі мясьцінамі. Парушылася трываласьць сямей- 
нага агмяню. Атрафіраваліся або напоўніліся 
фальшывым ідэялягізаваным зьместам такія са- 
цыяльныя паняцьці, як салідарнасьць, еднасьць, 
ініцыятыўнасьць. Працьвітае, становіцца звык- 
лым эгаізм, абыякавасьць, безгаспадарчасьць, 
гультайства. Пашыраюцца сацыяльныя хваробы -- 
злачыннасьць, п'янства, наркаманія, прастытуцыя, 
бадзяжніцтва, брыдкаслоўе. 


Матар'ялы падрыхтавала экспэртная гру- 
па на чале зь сябрам Аргкамітэту БНФ 
«Адраджэньне», доктарам эканамічных 
навук Аляксандрам Жураўлёвым. 


Ад выдавецтва «Беларус» 


Матар'ялы да праекту Праграмы БНФ «Ад- 


раджэньне» па надрукаваньні іх у «Беларусе» бу- 
дуць выданыя асобнай брашурай для належнага 
пашырэньня. Самвыдавецтва цяпер у БССР 


забаронена законам. У жнівені-ж сёлета мае 
адбыцца ўстаноўны сход БНФ. Матар'ялы да 
праекту Праграмы патрэбныя для як мага шы- 
рэйшага іх абмеркаваньня грамадзтвам. 

Прысылайце замоўленьні на брашуру. Цана: 
1 дал. 





